

ستوري مجله اوومه ګڼه

۲۰۱۰ ع کال



Stori Magazine 7th Issue
April-May 2010

د امتیاز خاوند

د خاص کونړ ادبي او کلتوري ټولنه

مسوول مدیر

عرفان الله کوټوال 0772931465/

مرستیال

هدایت الله حیات 0774322484/

کتیلاوی

بصیر بیدار ستوری، محمد داود صدیقی، عصمت الله ملنگ، فضل الهادي عاصم، میر سلام مجاور، گلرنگ کوچوان

سلاکاره ډله

خپښتوني عبدالقيوم زاهد مشواڼی، خپښتوني وچیه الله شپون، شفیع الله تاند

همکار غړي

رحیم الله خان، داود شاه داود، صادق فقیر، رضوان الله شپون

کلنۍ گډونیه

افغانستان کې ۲۰۰۰ افغانی، پاکستان کې ۲۵۰۰ کلداری، په نورو هېوادونو کې ۵۰۰ امریکایي ډالره

د یوې گټې لید

افغانستان کې ۲۵ افغانی، پاکستان کې ۳۰ کلداری، ستوری سانسو خپرونه ده، سانسو لیکنې، نیوکې او وړاندیزونه په ورځنۍ نندې مني

فهرست

سرلیک	مخ
غمر ازي	اداره ۱
اجمل خټک د پښتني ټولنې	ارواښاد کبير ستوري ۲۰۰
سياسي شاعر	قتيل خوږياڼی ۵
د بابا په څلي	لايق زاده لايق ۸
د اجمل خټک دريځ	پوهنمل بريالی ۹
د اجمل خټک د سړيتوب شخصيت	محمد اقبال وزيري ۱۴
پټ خو د غېټه جدا کړي نه	نسيم ستوري ۲۲
د پښتو ژبې پلار	محمد الله ارين ۲۴
بي له تاشي کېدی	ډاکټر عالم يوسفزی ۲۹
پښتانه او عدم تشدد	علي خان محمود ۳۱
د ستورو کاروان	بيلابيل شاعران ۳۸
حاجي وکيل عبدالجليل ملنگ	ټولنيز ولسويز گوند ۴۲
کنجوس ابو قاسم خپلو خپلو سم کړ	شفيع الله تاند ۴۶
د يوويشتمې پېړۍ پښتون	خان زمان کاکړ ۴۹
د اسمار په ولسوالۍ کې د نه يي	طارق سالارزی ۵۶
کونړ ډيپارټمنټ پر لور	اداره ۵۹
د ستوري، ستوري	عزيز الله ماموند ۶۲

خبرتيا:

د ستوري مجلې اداره له خپلو ټولو لوستونکيو څخه هيله کوي، چې د مجلې په هکله خپل وړاندیزونه او ليکنې د ادارې په پته راواستوي، ترڅو موږ د لوستونکيو په وړاندیزونو د مجلې ليکنې کره او بشپړې کړو.

اداره



د سرليکني پر ځای:

غمر ازي

په تېرو دوو کلونو کې د پښتو ادب لمن له ډېرو نومياليو ليکوالانو، شاعرانو او شخصيتونو څخه تشه شوه او د پښتو ژبې ډېر پياوړي اتلان د تل لپاره له دې نړۍ څخه رخصت شول. د ستوري مجلې ادارې دا گټه د پښتو ژبې د سترو او نوميالي ليکوال، شاعر، اديب، سياسي او ملي شخصيت ارواښاد اجمل خټک ته ځانگړې کړې ده. ددې ترڅنگ هغه ټول ليکوالان، شاعران او ملي او منلي شخصيتونه، چې په تېرو دوو کلونو کې يې له زموږ سره اړيکې د تل لپاره ختمې شوې، خو نومونه او يادونه يې تل ژوندی دي لکه ارواښاد سيف الرحمن سليم، ارواښاد پرېشان خټک، ارواښاد پردل خان خټک، خداي بخښلي پروفيسر عبدالرسول امين، خداي بخښلي عبدالله غمخور، ارواښاد شېر زمان طاهري، خداي بخښلي عبدالرحمن لوگي کاکاخېل، ارواښاد خيال اکبر اړيدی، خداي بخښلي ژورنالېست سهيل قلندر، د ولسي جرگې پخوانی وکيل الحاج عبدالجليل ملنگ، ارواښاد مجيد بابی او د دانش خپرنډويي ټولنې د مشر ښاغلي اسدالله دانش ځوان زوی خداي بخښلي حبيب الله جان، چې اوس زموږ په مېنځ کې نشته، خو په زړونو کې مو ځای لري. ددغو ټولو ښاغليو خدمتونه او کړنې زموږ د مجلې په سينه کې راغونډول گران کار دی او ټولو خبري رسنيو پرې په خپل وخت د پښتو ژبې د پياوړو ليکوالانو، عالمانو او محققينو ليکنې خپرې کړي، خو د ستوري مجلې اداره ددغو نومياليو د خدمتونو د اعتراف او يادونې په توگه د دوی مړينه پښتو ژبې او ادب ته لويه ضايع بولي او له لوی څښتن تعالی څخه ورته د بخښنې دعا غواړي او کورنيو، دوستانو او مينه والو ته يې د زړه د جميل صبر غوښتونکې ده.

روح دې ښاد او ياد دې يې تل ژوندی وي.

اداره



يوسي، چې
که موږ د
ښکېلاک او
زېږېښاک
(استحصال،
استثمار) څخه
ځان خلاص
کړو، نو بيا به

ټول عابدات عادلانه وېش دی، چې ټولنيزې ولسولۍ (سوشل ډيموکراسۍ) سره ورته والی لري. په نورو تورو سره د قامي طبقاتي مبارزې هدف د ټول قام گټه او سوکالي ده، چې د يوې خوا بهرنی تضاد، چې د ښکېلاک سره يې قام لري، د منځه وړي او له بلې خوا د قام په منځ کې دننني تضادونه مزدور طبقې ته د پيداوارو (توليد) په وسايلو کې د عادلانه برخې د ورکولو په واسطه د منځه وړي. د کمونستي طبقاتي مبارزې هدف د ټول قام گټې نه دي، بلکې صرف د مزدور د طبقې گټې دي، چې په هېواد (سټيټ) باندې د مزدور د طبقې د قبضې او حاکميت د لارې د پيداوارو وسایل په لاس کې اخلي، چې د قام په منځ کې تضادونه د منځه نه ځي، بلکې شکل او بڼه يې بدلېږي.

نن ورځ قامي طبقاتي ادبي خوځښت په پښتني ټولنه کې ډېر پراخوالی

مو خپل ځانان ملکان زېږېښي. د باچا خان دا ناره له پښتني ټولنې څخه اوبه اخلي، شريک ملکيت د پښتني ټولنې دود وو. لا تراوسه ډاگ، غر او جبه د پښتنو په ځينو سيمو کې شريک ملکيت دی. اجمل خټک د باچا خان دا سياسي ناره خپله سياسي فلسفه وگرځوله او د ادب په رنگينه جامه کې يې راوښکاره او په دې توگه يې له خپلو ملگريو شاعرانو او ليکوالو سره يوځای قامي طبقاتي ادبي خوځښت (تحريک) روان کړ.

قامي طبقاتي خوځښت يا مبارزه د کمونستي يا سوسيالېستي طبقاتي خوځښت يا مبارزې سره توپير لري. د قامي طبقاتي مبارزې هدف د يوې خوا د ښکېلاک له زېږېښي څخه د ټول قام خلاصون او له بلې خوا د قام په منځ کې د تضادونو د منځه وړلو لپاره د ټولنې د

نېټه: دسمبر ۱۹۹۷

اجمل خټک

د پښتني ټولنې ابدی شتمني

ارواښاد ډاکټر کبير ستوري

د نړۍ په سر د انسان ژوند محدود دی، خو ځينو انسانانو دومره غټه مانوي شتمني جوړه کړې وي او ټول ژوند يې مانا گرځېدلې وي، چې د مرگ له قيد څخه ازاد وي او تل ژوندي وي. په دې ډله انسانانو کې د پښتو ادب پلار اجمل خټک راځي، چې په ۱۹۲۶ع کال په اکوړه خټک کې د حکمت خان په کور کې پيدا شوی دی. دی اوس يو اويا (۷۱) کلن دی، خو د پښتون ولس په خدمت کې نه سترې کېدونکې منډې ترې وهي. اجمل خټک يو ډېر اړخيزه سړيتوب (شخصيت) دی او د پوهنې، فلسفې، سياست او ادب په ډگر کې يې ساری

جگ مقام لري. د اجمل خټک د سړيتوب ټول اړخونه په يوه مقاله کې راټولول گران کار دی، له دې کبله يو څو مهمو ټکو ته ځنډنده نظر اچول کېږي. اجمل خټک د باچا خان (فخر افغان) د لارې ملگري او د خداي خدمتگارو د تحريک کره ستنه ده. باچا خان که څه هم د ستر خان زوی و، خو ناسته ولاړه يې د مزدور د طبقې او غريبانو سره وه. باچا خان د ښکېلاک (استعمار) په مقابل کې د پښتنو په يوه مرکز د راغونډولو لپاره دا سياسي ناره پورته کړې وه، چې (که سپوره وي که پوره وي، نو په شريکه به وي) ترڅو د مزدور د طبقې هغه اندېښنه له منځه

موندلی دی او زیات شمېر شاعران او لیکوالان په دې ادبي خوځښت کې د قام د هوساینې او ابادۍ په لور اوچت گامونه اخلې.

قامي طبقاتي ادبي خوځښت د ادبي بهیر پرمختللي (مترقي) بڼه ده، چې خپلو قامي ارزوگانو ته په نړۍ وال ډگر کې ژوند وربښي. له دې کبله ددې خوځښت چلونکیو شاعران او لیکوالانو ته قام پرسته مترقي شاعران او لیکوالان هم ویل کېږي.

اجمل خټک د قامي طبقاتي ادبي خوځښت د بنسټ ایښودونکي په توگه د پښتني ټولنې ابدي شتمني گرځېدلې ده. د اجمل خټک د شعرونو او لیکنو ټولنیز ارزښت په دې کې پروت دی، چې د قام د ویښولو او پوهولو وسیله ده. قامي سیاسي نظري او پیغامونه پکې په داسې انداز کې خوندي شوي دي، چې د شعر او ادب ښکلا او هنر پکې بشپړ او د ودې جگ پر او ته رسېدلی دی.

اجمل خټک د ادیب فاضل او منشي فاضل د ازمونیو وروسته د پېښور په پوهنتون کې د ادبیاتو په څانگه کې د ماسټرۍ درجه ترلاسه کړې ده. په پښتو ژبه یې ډېر کتابونه لیکلي دي، چې ځینې یې دا دي: د پښتو ادب تاریخ،

د غېرت چغه، باتور ته عقیدت، دا زه پاگل وم، ژوند او فن، کچکول، مور او منزل، فکر او عمل، عوامي جمهوري تحریک، د وخت چغه، گلونه تکلونه، گل پرهر، سرې غونچې او نور...

اجمل خټک پښتون قام ته د خدمت په لاره کې ډېرې سختې تنگې لیدلې دي. د پېښور، مچ، ډېرو او جهلم جېلونه یې بېلگې دي. دی ۱۵ کاله (۱۹۷۳-۱۹۸۸ع) په کابل کې ژوند کولو ته مجبور شوی و، خو هلته یې هم د پښتو او پښتونولۍ وړمې هرې خوا وښندلې او ذهني اوښتون (انقلاب) یې په تېره بیا د قام په ځوان کول (نسل) کې راووست.

د اجمل خټک د صدارت په وخت کې د عوامي نیشنل پارټۍ او قام پرستو پښتنو په هلو ځلو سره د پښتونخوا د قرارداد منظورېدل ستر سیاسي بری او تاریخي ویاړ دی، چې د باچا خان او خان بابا ولي خان د نظریو ډیوه بله ساتي.

۱ (دا لیکنه ارواښاد ستوري ۱۴ کاله مخکې په اجمل خټک بابا کړې)

سیاسي شاعر

اجمل خټک بابا

قتیل خوږیانی

چې پیدا شوې تاژل خلکو خدا کړه
داسې مړ شه چې ته خاندې، خلک ژاړي

داسې مړینه د ډېرو کمو خلکو په برخه کېږي، چې عالمونه ورپسې لپې لپې اوبښکې تویوي او دی په خدا خدا د خپل دایمي کور په لور گړندی روان وي.

هوا خټک بابا د منظومې او سیاسي شاعرۍ بابا و، مور به چې کله د حاجي عبدالملک اپریدي خوږ ژبي شاعر په موټر کې د لیکوال او ښه شاعر محترم اعتبار گل او غښتلي ژورنالېست بهادر خېل سره اکوړي ته ورغلو، نو دی به په ناروغه صورت له ملگرو شاعرانو سره ناست و او د شعرونو د اورېدلو بانډار به یې جوړ کړی و او شعرونه به یې اورېدل.

یوه ورځ نه پوهېږم، چې د چا له قسمته کله چې دده د پوښتنې او عیادت لپاره ورغلوو خټک بابا ووی ښه شو چې راغلئ، اوس د خیبر تلویزیون کسان راځي او مشاعره ثبتوي. لیدل مې چې د خوږ ژبي شاعر پروفیسر اباسین یوسفزي په مشرۍ د خیبر تلویزیون ټیم د خپلو ثبتي الاتو سره راغی. د الاتو د ځای پر ځای کولو نه وروسته مشاعره شروع شوه. له نېکه مرغه، چې مور هم په کې گډون وکړو او ما خپل دا شعر ووايه:

سپېره دښته کې روان یم تگ ازغو سره کومه

دا له ستونزو ډکې لارې په پښتو سره کومه

د ملگرو ډېر خوښ شو، چې د نورو شعرونو په ډله کې دای. ټي وي خیبر تلویزیون نه هم خپور شو.

رښتیا خبره دا ده، چې د پښتونخوا په ویره لمنه کې داسې د ویاړ وړ شخصیتونه روزلي دي، چې د هر یو په نومونو سترگې خوږېږي او د یو خواږه احساس خلا تخنوي.

په شعري نړۍ کې د خټکو ویاړلې کورنۍ ته هغه فرهنګي، سیاسي او تاریخي درنښت حاصل دی، چې شملې یې هېڅ زورگیر سازش نه دي ټیټې کړي او نه یې ټیټولی شي او څو چې ددغې کورنۍ نغری له تودو ایزو ډک وي، سوزانه سکروټي به

پکې پر ټي وي او د ویاړ وړ شملې به یې تل هسکې وي.

په پښتونخوا کې اکوړه خټک یو وخت د تورې او قلم په اتل، چا چې د افغان په ننگ توره تړلې او ویل یې:

د افغان په ننگ مې وټرله توره
ننگیالی د زمانې خوشال خټک یم

او دده د زمانو او لمسو د حماسه ساز ادب زانگو وه.

هوا! د خټکو د لوی او مېړني ټبر لمنه هېڅ وخت د زمانې له ننگیالیو خالي نه ده پاتې شوې او تورې او قلم په تاوده نغري کې یې سکروټي لمبورې پاتې شوي دي. یو وخت خوشال خټک د افغان په ننگ توره تړله او بل وخت بیا داسې وخت راغی، چې دده د کورنۍ په نغري کې پاتې شوې لمبورې سکروټي هغه مغول او افغان ته په یوه سترګه کتلې، چې د استبداد نشه په سر کې لري او په دغه نشه یاغي فکرونه ایل کول غواړي.

دغه د شعر او ادب ځلانده لمر او له ایلیم نه هسک غر خټک بابا، چې د ۲۰۱۰ کال د فرورۍ په اوومه (۷) نېټه یې پور پرې کړو او دشعر او شاعرۍ دنیا یې یتیمه پرېښوده او د پښتنو دغه ستر مبارز شاعر اجمل خټک په حق ورسېد. انا لله و انا علیه راجعون. وایي:

چې نشه د استبداد لري په سر کې
ماته یو دی که مغول وي که افغان
چې زما د کور ازغي ته کاره گوري
ویمه اور شوی د هغه په گلستان.

دغه مېړنی انقلابي شاعر اجمل خټک دی، چې په ۱۹۲۵ م کال د خټکو په اکوړې

نومي ځای کې یې نړۍ ته سترګې غړولې وې او دا دی له ډېره ډېره بده مرغه، چې د ۲۰۱۰ م کال د فرورۍ په اوومه نېټه په حق ورسېدو.

د اجمل خټک بابا په شان نر شخصیت، چې اوس یې په ډېر افسوس له نامه سره ارواښاد لیکو، څو بعدي شخصیت و، دی شاعر و، دی سیاست د ډگر پهلوان و، شاعري یې په شاعرۍ کې نره شاعري ده او سیاست یې په سیاستونو کې شمله دار دی. خټک بابا د شاعرۍ او سیاست سره ښه شعر لیکونکی هم و. دی ډرامه لیکونکی او افسانه نگار و. دده (دا زه پاگل وم) کتاب ټولې لیکنې لا ځوابه دي، دده ژوند او نن داسې سره اغېز شوي، چې د وخت جابر قدرتون په دې نه دي بریالي شوي، چې یو له بله جلا کاندې.

دده (د غېرت چغه) په شعر کې او (دا زه پاگل وم) کتاب ته په نشر کې د مخکښۍ پوره ځواک وړ حاصل دی. دا به کوم نر وي، چې ازاد اوسېدل او ازاد مې کېدل د پښتون ژوندانه قانون وېولي، خو ارواښاد خټک بابا په دغه قانون تر مړینې ولاړ پاتې شوی دی، نر اوسېدلی او نر مړ شوی دی.

په دنیا کې ازاد اوسه ازاد مړ شه

زه پښتون یم دا زما د ژوند قانون دی

د پښتون د سوچه وینې نه پیدا یم

د غېرت په سته خاوره مې ژوندون دی

خټک بابا د خوشال خټک د مېړانې ډک اواز په خپل کلام کې، چې تل به پاتې وي، داسې اغېزلی دی:

لا تراوسه یې ماغزه په قرار نه دي

چا چې ما سره وهلی سره په سنگ دی

د تاجونو سر زما په خاوره مات دی

تپوس وکړه که اورنگ دی که فرنگ دی.

دغه د بدیعي تخلیق شتمني پانگوال هسې د دنیا ملنگ نه دی، بلکې خپل کند کچکول په غاړه ډېره په ډېره، حجره په حجره او په وېرو دښتونو کې د خبرو شویو پیوندی کېږدو له مترې لویډیلو پیڅلونو په دروازو کې ولاړ دی او له خلکو څخه یې پښتو او پښتونولي غوښتي ده.

اروا دې یې ښاده وي او دده کورنۍ او ټولو پښتنو ته دې خدای صبر جمیل ورکړي.

د بابا په خلی

لایق زاده لایق

زه یو خوا ته غلی ناست یم
د بابا اجمل تصویر مې
دی سینه پورې نیولی
رڼې اوبښکې مې لمبو کې
غلي غلي جرگه کېږي
څه خبره کول غواړم
ولې هېڅ ویلی نه شم
د بابا تصویر موسکې شي
راته وایه لېونیه
اوبښکې وچې که مه ژاړه
تاته چا ویلي زه مې یم
مرگي نه شي ما وژلی
زه خو زړونو کې اوسېرم
په ذهنونو کې مېشته یم
زه بابا ته په سلگو کې
وايم گرانه بابا جان!
منم ستا فکر ژوندی دی
تر ابده به ژوندی وي
بس په دې خبره ژاړم
چې ته ډېر ارمني لارې
تا خو ویل چې پښتانه به
زه له سیالو سره سیال کړم
د پښتون کور به آباد کړم
دا تالا والا پښتون به
زه په یو مرکز راټول کړم
خو ملنگه بابا جان!
لا په ټوله پښتونخوا کې
په هر خوا بلې لمبې دي
د قامي وجود خاپونه
بابا جان تالا کېږي

کور په کور باندې ماتم دی
خو پښتون دی لا بې حسه
د باچا خان په شان تا هم
ارمانونه گور ته یووړل
ولي خان هم په سلگو کې
د پښتون ارمان ژړلی
ستوري هم چې په المان کې
اخي سلگی وهلي
نو ویل یې چې به کله
د پښتون کور ابادېږي
خو دا واره ارمانونه
لا تر نه پوره نه دي
ما چې دا ساندي ویلي
د اجمل بابا تصویر هم
کړلې چيغې بې اختیاره
زه تصویر ته په ژړاوم
تصویر ماته په ژړا و
بیا مې خولې له بې اختیاره
چې یو سوړ اسویلی راغی
نو را پانځېدم روان شوم
د بابا د خلي خاورې
چې مې کله ښکلولې
د اسمان نه آواز راغی
وئ ملنگ بابا ته وایه
ستا ارمان به پوره کېږي
د وحشت تورې تیارې به
رڼا گانو کې بدلېږي
یو سحر د امیدونو
پښتونخوا ته راروان دی
دا سحر به وي د آمن

د اجمل خټک

"دریخ"

پوهنځی بریالی

د پښتو په معاصر ادب، چې کله خبرې
کوو، نو ددې دورې په څو بنسټیزو کسانو
کې یو هم "اجمل خټک" دی، چې د
زیاتو صلاحیتونو خاوند دی او بنسټیز
کارونه یې سرته رسولې دي. له همدې
لامله د اجمل خټک دریخ د پښتو په
معاصر ادب کې یو جوت او بنسټیز دریخ
نومولی شو.

د ادب په بېلابېلو صنفونو کې که شعر
دی، که داستان، که تکل، که ډرامه، که
راپورتاژ، که ادبي سفر او که نور... خو په
وده او پخېدو کې یې اجمل خټک د
پاملرنې وړ کارونه سرته رسولې دي. ددې
خبرې ثبوت په پښتو نثر او نظم کې دده
هنه ارزښتمن اثار دي، چې په پښتو ادب
کې خاص ځای لري، خو بیا هم اجمل

خټک د یو شاعر په توگه د ډېر شهرت
خاوند دی او دا ځکه چې د معاصر شعر په
بدلون، جوړښت او وده کې دده ونډه
زیاته جوت ده.

اجمل خټک، چې په شعر ویلو پیل
کاوه، نو دغه وخت په کوزه پښتونخوا کې
د باچا خان تر مشرۍ لاندې د (خدایي
خدمتگاری) غورځنگ ښه په شور او درز
کې روان و. دغه غورځنگ پښتو ادب ته تر
بل هر څه زیات پښتو شعرو ورکړ، چې د
شاعرانو د نومونو فهرست یې ډېر اوږد
دی. ددغه وخت زیاته شاعري د نظم په
بڼه کې وه، چې مقصد یې د اولس وینول
او د انگرېز ښکېلاک نه د خلاصون پر لور
د خلکو راپاڅول وو.

اجمل خټک په دغه وخت کې نوی

زلمی و، د همدغه
اغېز لاندې یې
شعر ویل پیل
کړل، خو په
دومره توپیر چې
ملی او قومي
محتوا ته یې
هنري جامه
واغوستله او د شعر
هنري اړخ او
لوري ته یې
بدلون ورکړ او هم
یې دغې خبرې ته
د نورو شاعرانو
پاملرنه راوگرځوله.


ایاز داودزی په دې حقله وایي:
"د اجمل د شاعرۍ یو لوی خصوصیت
او انفرادیت دا دی، چې د هغه د نظمونو
فضا روماني ده، یا به داسې ووايو چې
بوده یې د حقیقت پسندی د شېلو سپڼو
نه ده، نو تسته یې د رومانیت له رنگینو
هینو او پستو ورېښمو جوړه ده."

په پښتو معاصر ادب کې د اجمل خټک
دریخ همدارنگه د هند د نیمې وچې
ځینو ملي مترقي ادبي تنظیمونو هم د
اجمل خټک په ذهن او ادبي تگلاره
باندې اغېز وکړ او ددغه اغېز له کبله دده
په سیاسي ژوند او ادبي لاره کې نوي
څرکونه په بېلېدو شول، چې بیا نویو

زلمیانو دده دغه
لاره هم په سیاسي
لحاظ او هم په
ادبي لحاظ ښه
وپالنه.

سیاست پوه او
لیکوال افراسیات
خټک په دې
هکله لیکي:
کله چې د هند
په نیمه وچه کې
په ۱۹۳۶ کال کې
د انجمن ترقي
پسند مصنفین په
نوم یو تنظیم جوړ شو، نو په دغه تنظیم
کې جمهوري او مترقي خوا عناصر شامل
شول، چې دا دسته د هند په نیمه وچه
کې د نوي ذهني قضا د اگاه او باشعورو
جوړونکو باندې مشتمله وه. په دې کې
فیض احمد فیض، فراق گورکپوري، ساحر
لديانوي، جوش ملیح آبادي، منشي پریم
چند، حسرت موهاوي، اسرار الحق مجاز،
جگر مراد آبادي، احمد ندیم قاسمي او
نور ډېر نومونه شامل وو.

دغه تحریک د نړۍ د ټولو آزادي
غوښتونکیو مترقي او جمهوري خوا
منورینو سره خپل غږ یو کړی و، دغه
تحریک په کوزه پښتونخوا کې په ادبي
شر هم ژور اغېز وکړ او د کاکا جی صنوبر



حسین، فارغ بخاري، سیف الرحمن سلیم،
اجمل خټک، قلندر مومند او لطف وهمي
غوندې انقلابي او مترقي شاعران هم
ددغې څپې برخې وبلل شوي.

ددغه تحریک نه په اغېز اجمل خټک د
خپل شعر په محتوا نور څه هم ورزیات
کړل، چې د وخت او زمان غوښتنه وه او
هغه د انسان آزادۍ او برابرۍ خبره وه او
یا په بله مانا مترقي نظریاتو او افکارو یې د
شعرونو غېږه ونيوله. د اجمل خټک شعر د
نوي سیاست غوښتنې له ځان سره ملي
کړي او شعر و سیاست یې سره یوځای
کړل. د هغه وخت ځوان کول دغه لاره
ډېره ژور ومنله او په دغه لاره روان شول.

بیا هم د ایاز داودزي وینا رااخلیم،
چې وایي:
"د هغه تخلیقي او شاعرانه دماغ پښتو
ادب ته یو نوی خیال او نوی جهان
وروښخولو. د اجمل خټک شاعرۍ د ژوند
قافلي راوینې کړې، د منزل احساس یې
ورپه گوته کړ او د هغو په رفتار کې یې لکه
د روانې وینې گرمي او تېزي راوسته."

ویل کېږي، چې د اجمل خټک
شاعرۍ په پښتو کې هم د شاعرۍ لوری
بدل کړ او هم د سیاست په دواړو کې نوی
بدلون راوست او پلویان او لارویان یې
هم ډېر زیات شول.

ښاغلی سلیم راز وایي:
"د اجمل خټک شاعرۍ د شلمې پېړۍ

وروستۍ نیمایي پښتون سیاست او پښتو
ادب متاثر کړی، په سیاست او ادب یې یو
شان اثرات مرتب کړي او په عامو خلکو
کې یې د انقلابي یون سماجي بدلون
جذبه، ولوله او حوصله پیدا کړې ده."

اجمل خټک او د غېرت چغه یوله بل
سره تړلي نومونه دي. د خټک د کومې
شاعرۍ ذکر چې ما وکړ، په غېرت چغه کې
رامنځ ته شوه، چې لاس په لاس به
گرځېدله او د هغه وخت جلوسونه او
لاریونونه به په همدغې چيغې بندرگه
کېدل. ددغې چيغې ډېر شعرونه د ځوانانو
ذهنونو کې نقش وو او د مثالونو په توگه
ویل کېدل. د غېرت چيغې شعرونو د هغه
وخت په سیاسي او ادبي حلقو کې
خوځښت راوست او د سلیم راز په قول،
چې په سیاست او ادب کې بدلون تر
سترگو شو.

استاد عبدالله بختانی وایي، چې:
"ځوانانو به هڅه کوله چې خپل
شعرونه په دې لار روان کړي."
همدارنگه سلیم راز هم دا خبره لږ په
تفصیل سره کوي او وایي:
"د غېرت چغه زلمو د لارښوونې
صحیفه گرځولې او تاویز کړې وه، ځکه
پرې حکومت پابندي ولگوله، خو د
پابندۍ باوجود د پښتون سیاست لاره
همدې کتاب ونښوده او د پښتو د عصري،
مقصدي شاعرۍ د فکري رخ تعین هم دې

کتاب وکړ.

د اجمل خټک د شاعرۍ بل د ذکر وړ کتاب (گلونه تکلونه) دی. په دې کتاب کې اجمل خټک د غزل شاعري کړې ده، محتوا یې انقلابي ده، خو سینگار کړې یې د غزل په جامه ده. د مخه تر دې دا خبره عامه وه، چې خټک د نظم شاعر دی، خو ما دا خبره یاده کړه، چې دده نظم لکه عام نظم نه دی، بلکې د معاصر شعر نمائنده او نوی شعر دی. له نویو غوښتنو او نویو ضرورتونو سره. په خپله اجمل خټک په گلونو تکلونو کې وایي:

"زه د نظم په تال زانگم غزل لیکم حریف وایي چې دې فن کې ماهر نه یم د غزل په شاعرۍ کې گلونه تکلونه د اجمل خټک یوه کامیابه تجربه وه او ډېر استقبال یې هم وشو. استاد عبدالله بختانی د گلونو تکلونو په هکله وایي:

"دا یو لوی سند دی، ادبي او تحقیقاتي سند د هغو په مقابل کې، چې ادب له ژوند او ژوند له سیاسته بېل کړي، رادې شي او ودې گوري چې گلونه تکلونه کې ژوند او ادب، هنر او سیاست، مینه او ښکلا خومره او څنگه یو په بل کې سره نښتي او تاو راتاو شوي دي.

که له شعر نه تېر شو، نو په نثر کې هم د اجمل خټک کارونه د پاملرنې وړ دي. خټک چې خومره په نظم کې لوی لاس لري، همدارنگه یې نثر هم له شعره کم نه

دی. د اجمل خټک د نثر ډېره غوره نمونه (مسافر ته خطاب) نومېږي، چې د لیک په ډول ده. دا لیک اجمل خټک پر ۱۹۴۹م کال ارواښاد عبدالروف بېنوا ته رالېږلی و. په دې نثر کې اجمل خټک د لرو پښتنو د محکومیت حالات بیانوي، چې د هنري نثر ډېره ښکلې او په زړه پورې نمونه ده.

د اجمل خټک په نثري کتابونو کې لومړی کتاب، چې زموږ تر سترگو کېږي، هغه د کچکول په نامه دی. د ۱۹۵۳ کال نه وروسته، چې اجمل خټک د بانگ حرم د پښتو برخې مدیر شو، نو د کچکول تر کلیشي لاندې یې د ټولنې د ناقصه دودونو او رواجونو پر ضد او د اصلاح په خاطر انتقادي لیکنې پیل کړې. دا لیکنې اجمل خټک د "ملنگ" په نوم کولې، چې طنزیه بڼه یې درلوده.

دغه لیکنې بیا په کتابي شکل د "کچکول" په نامه پر ۱۹۶۰ کال کې چاپ شوې، چې د لوستونکیو له خوا ډېر استقبال شو. په نثر کې د اجمل خټک بل کتاب (دا زه پاگل وم) نومېږي، دا پر ۱۹۵۳ کال، چې اجمل خټک د مسلم لیگي حکومت له خوا زنداني شو، د زندان د ناخوالو، یادونو او خاطرو بیان ته یې (دا زه پاگل وم) نوم ورکړ، چې د هنري نثر او راپورتاژ ډېره په زړه پورې نمونه یې بللی شو.

په نثر کې د اجمل خټک وروستی

کتاب، چې زما له سترگو تېر شوی دی، د (افغان ننگ) نومېږي. د کتاب زیاته برخه په پېښور او پاکستان کې د افغان مهاجرو د ژوند حالات په کیسه ییز او هنري ډول بیانوي. ددې کتاب ډېر نثرونه داستاني بڼه لري او یا په بله وینا هغه داستانونه دي، چې د افغان اولس د وروستیو ناخوالو، جگړو، دردونو او تباهیو انځوریزې تابلوګانې دي.

استاد عبدالله بختانی د "افغان ننگ" د په هکله وایي:

"د لیک طرز او فورم یې د لنډ داستان دی، ژبه یې ډېره ساده، خوږه، روانه، اغېزناکه، ماهرانه او ساحرانه ده. دا اثر د ادبي راپورتاژ، خاطرو او لنډ داستان یو ښکلی هنري امتزاج دی، چې په حقیقت کې د تاریخ یا تاریخ حقیقت یا د حقیقت تاریخ او په فورم کې لنډ داستان دی."

که خپلې خبرې راوتلې او په پایله کې ویلې شو، چې د اجمل خټک دریځ د پښتو په معاصر ادب کې بنسټیز، څرګند او د پاملرنې وړ دی.

دی د مختلفو صلاحیتونو خاوند دی او د ادب په بېلابېلو صنفونو کې یې د پاملرنې وړ کارونه سرته رسولې دي. په پښتو معاصر شعر کې یې د معاصر دوران غوښتنې شاملې کړې، په شعر کې یې نویو نظریاتو ته وده ورکړه او د شعر هنري اړخ یې ښکلی کړی.

په نثر کې اجمل خټک له راپورتاژ نه نیولې تر خاطرو، ادبي ټوټو، طنزونو، ادبي لیکنو، ډرامو او لنډو کیسو پورې خپل قلم ډېر ښه ازمايلي دی او د پاملرنې وړ اثار یې پښتو ادب ته وړاندې کړي دي.

همدارنگه د اجمل خټک دریځ په معاصر ادبي دوران کې د ادبي جرګو، مرکو او ادبي ټولنو د جوړولو له مخې هم د پاملرنې وړ دی، ځکه چې دغو جرګو د پښتو معاصر ادب په وده او غوړېدنه کې څرګند رول لاره.

اجمل خټک له خپلو ملګریو سره په ۱۹۳۷ کې د "نوبار ادبي جرګه" جوړه کړه، چې د هغه وخت ډېر تکړه شاعران او لیکوالان پکې راټول شول. بیا یې له خپلو ملګریو سره په اکوړه خټک کې د پښتو بزم ادب جوړ کړ. په ۱۹۵۱ کال کې یې له کاکاجي صنوبر حسین سره د اولسي ادبي جرګې غړی شو، چې د غې جرګې د پښتو ادب په غوړېدنه او وده کې تر بلې هرې جرګې زیات کار کړی دی.

دا وو په معاصر ادب کې د اجمل خټک د دریځ په هکله هغه عمده څو ټکي، چې ما په لنډ ډول بیان کړل.

خان مې په در کې کړ درته خاورې په حق خق خاندې ژړا مې نه اورې یوه ورځ به واورې چې خټک ومړ که ناوړې ناوړې دا خو به اورې

د اجمل خټک د سړیتوب (شخصیت)

د جوړېدو چاپیریال

"خټکه" تا چې په پښتو کې شاعري شروع کړه یوه سره لمبه دی را پیدا کړه د کلام په شفق

محمد اقبال وزيري

سړیتوب (شخصیت) د ټولنیزو اړیکو مجموعه ده او د هر ادبي، ټولنیز او سیاسي شخصیت او په هغه جمله کې د اجمل خټک د سړیتوب په سپړنه کې د هغه ژوند لیک او په ده راتاو شوی چاپیریال زیات ارزښت لري. اجمل خټک د پښتو ژبې نامتو شاعر او یو ملي انقلابي او سیاسي شخصیت دی چې د افغانانو د شلمې پېړۍ په دوهمه نیمایي او د یویشتمې پېړۍ د لومړۍ لسیزې په ادبي او سیاسي ژوند یې ژور اغېز شیندلې او په راتلونکي کې به هم زیات اثر و غورزوي. د اجمل خټک په ادبي او سیاسي سړیتوب باندې هر اړخیزه لیکنه په داسې چاپیریال کې چې سړی د وطن

څخه لیرې او د هغه ډېرو اثارو او د هغه په هکله د تحقیقي لیکنو څخه بې برخې وي ستونزمنه خبره ده. خو بیا په هڅه وکړم د هغه څه څخه چې زما په لاس کې دي په گټې اخیستنې سره لږ تر لږه د هغه چاپیریال، چې د اجمل خټک د استعداد او وړتیا په روزنه او وده کې یې مهم رول درلود. ځینې اړخونه لوستونکو ته وړاندې کړم.

اجمل خټک په ۱۹۲۵ کال کې د خټکو د اکوړې په کلي کې په یوې بې وزلې کورنۍ کې زیږېدلی دی چې لسم پښتني خوشال بابا له رسمي لارې کبله د خوشال بابا د وینې او ادبي بڼې ښکلې او زړه وړونکي گل بوټي دي چې د هغه په رنگ



ارواښاد اجمل خټک

او ورموبه د افغانانو ادبي بڼې تل ښایسته او د خوند نه ډک وي.

خوشال بابا به داسې وخت کې د قلم او تورې په مټ د افغانانو د ملي ازادي

بخښونکي غورځنگ لارښوونه کوله چې د هېواد ختیځه برخه د هند مغولي واکمنو لاندې کړې وه. خو اجمل خټک به داسې مهال د قلم او سیاسي مبارزې له لارې د افغانانو په ملي ازادي بخښونکي غورځنگ کې خوځنده ونډه واخېسته چې د بریتانیا امپراطورۍ د هند نیمه وچه لاندې کړې او د افغانانو د ټاټوبي ختیځه برخه یې د ډېورنډ د تش په نامه کرښې په ذریعه د هېواد د وجود څخه بېله کړې وه. اجمل خټک لومړی د هند د نیمې وچې د ازادي لپاره د انګرېزانو پر ضد او بیا د پاکستان د جوړېدو وروسته د پاکستان د مظلومو قومونو پر ضد د پنجابي واکمنو د زور او زیاتې او هم د افغانانو د خاورې د بیا یوځای کېدو په موخه د

مبارزې ډګر د قلم او سیاسي مبارزې له لارې تود او ګرم وساته.

د اجمل خټک د سړیتوب په سپړنه کې یو د هغه طبیعي استعداد او وړتیا ده چې د هغې پرته څوک شاعر، د هنري ادب لیکوال او هنرمند کېدای نه شي. څوکه طبیعي استعداد او وړتیا ونه روزل شي، وده ونکړي نو د مېنځه ځي. د ځوانۍ ځای دی چې زموږ په ټولنه کې چې بې سوادې او بې وزلې یې لمن نه خوشې کوي ډېر استعدادونه او وړتیاوې د خاورو لاندې شوې دي. خو د ښه مرغه د اجمل خټک د استعداد او وړتیا د روزنې او ودې لپاره ټاکلې چاپیریال موجود و چې د ده «قیصه زما د ادبي ژوند» او «قیصه زما د سیاسي ژوند» اثارو کې چې د

لومړي کتاب لومړي ټوک چاپ شوی او دوهم ټوک او دوهم کتاب يې تر چاپ لاندې دي لوستونکو ته به د يوې خوا د هغه چاپيريال په هکله چې د اجمل خټک د طبيعي استعداد او وړتيا د روزنې او ودې لپاره موجود و پوره مواد په لاس ورکړي او د بلې خوا به د لرې او بري پښتونخوا د شلمې پېړۍ د دوهمې نيمايي او د يووېشتمې پېړۍ د لومړي لسيزې د ادبي او سياسي بهير د نېټه ليک په روښانه کولو کې مهم رول ولوبوي.

اجمل خټک په کوچنيوالي کې د اکوړې خټکو په کلي کې د يو شمېر خوانانو او سپين ږيرو لکه هاشم بابا او په ځانگړي توگه د هغه کلي ملک محمد زمان خان بابا چې «يو ښه عالم، فاضل، اديب او شاعر هم و» او د هغه سره د ناستې او ولاړې له کبله يې «د قبيلوي سياست، علم، ادب او حکمت مجلس نصيب شو» او نورو په کړې کې واقع و چې د ده د فطري استعداد او وړتيا په روزنه او وده کې ښه رول لوبولی دی. همدارنگه اجمل خټک د خپل پلار له خوا د اکوړې د کلي جومات ته د ديني زده کړو لپاره بوتل شو. نوموړي په جومات کې د زده کړې په جريان کې د يوې خوا د فارسي

نظم د کتابونو سره اشنا شو چې د نورو زده کوونکو له خوا د فارسي ژبې د نظمونو د لوستلو په وخت کې به يې د نظم او وزن خوند په ذهن اغېز شينده او د بلې خوا د خپلې ترور د اغېزې لاندې چې د خپل کلي نجونو ته يې د پښتو ژبې کتابونه لکه نوم نامه، وفات نامه، فالنامه، جنگ نامه او رشيد البيان لوستل او اجمل به ور سره ناست و او دا کتابونه به يې د هغې څخه زده کول او بيا به يې په خپله او هم به يې په حجره کې نورو کسانو ته لوستل، د پښتو نظم او شعري په ذهن کې انځور پده چې د هغه شعري استعداد او وړتيا د روزنې او ودې باندې خپل اغېز او اثر اچاوه.

د اجمل خټک د ادبي استعداد په وده او روزنه کې د پښتو ژبې کلاسيک شعر او ادب او په ځانگړي توگه د خوشال بابا، رحمان بابا او نورو شاعرانو د شعرونو د ديوانونو لوستل هم اغېز درلود. اجمل خټک د جومات د زده کړې وروسته د اکوړې د خټک د ښوونځي په دوهم ټولگي کې شامل شو او د دې ښوونځي د سرته رسولو وروسته د خپل لياقت او پوهې له کبله د پېښور په گورنمنټ هابي سکول کې ومنل شو چې لږ وروسته د سياسي فعاليت له کبله د دې ښوونځي

څخه وايستل شو. د بده مرغه د دغه لايق او پوه زده کوونکي د زده کړې يون پرې شو او د ده د اکاډميکو زده کړې جريان يې ډېر کړ. که څه هم وروسته ده خپلې لوړې زده کړې پای ته ورسولې او په فارسي ژبه کې يې د ماسټري ډيپلوم واخيست. اجمل خټک د زده کړې د ډېر کيدو وروسته د خپلې کورنۍ د ساتنې او يوې خپلې ډوډۍ د پيدا کولو لپاره د ښوونکي دنده پيل کړه چې دې يې «د مطالعې، فکر، او تجربې دور» بولي چې د ده «په فکر او عمل، ژوند او مستقبل يې ډېر اغېز» کړيدی، ده د ښوونکي په څېر په ښوونځيو کې د «لوبو، ادب او ثقافت سرگرمو» کې هم خوځنده ونډه واخيسته.

د اجمل خټک د ادبي او شعري استعداد او وړتيا په روزنه او وده کې د پښتو ژبې بډای فولکلور ډېر رول درلود. د پښتو فولکلوري کيسې لکه ادم خان درځاني، بهرام شهزاده، ليلی مجنون، موسی خان گل مکي، فتح خان محبوبه، چهار دروېش او نورو به يې په حجرې کې خلکو ته لوستل او همدارنگه د پښتو ژبې لنډۍ، متلونه، ضرب المثله او نور د ده د شعري استعداد او وړتيا په روزنه او وده کې زيات رول درلود. پښتو ژبه چې د

خپل طبيعت له مخې سندرېزه ژبه ده او د دې ژبې په فولکلور کې لنډۍ چې د نړۍ په ژبو کې يوازې د پښتو ژبې د خلکو د ادب ځانگړې پاڼه ده او د پښتنو د ژوند بېل بېل اړخونه په کې انځور شوي دي په پښتنو کې د شاعر کېدو لپاره يوه اغېزمنه شتمني ده. افغان نامتو تاريخ پوه ښاغلي ډاکټر پوهاند محمد حسن کاکړ په يوې مقالې کې چې «پښتو د شعر ژبه ده» ليکي: «لنډۍ چې پښتو يې شايد بې جوړې ژبه گرزولې وي په شاعر کېدو کې اساسي ونډه لري». اجمل خټک «د افغان ننگ» کتاب کې «که پښتون د وطن نه ورک شي هم پښتون دي» کيسه کې ليکي چې: «او رښتيا خبره ده چې پښتون د خپل وطن نه ورکېدای شي خود وطن مينه د هغه د وينې نه ورکېدای نه شي او په دغه لنډۍ يې پای ته رسوي».

زما په خپل وطن ياديري
که د جنت په منارو ولاړه يمه
د اجمل خټک د شعري استعداد او وړتيا په روزنه او وده باندې د پښتونخوا ښکلي طبيعت او زړه وړونکي منظرې ځانگړې ځای لري. د پښتونخوا ښکلي طبيعت په سړي کې د وطن سره د مينې احساس را پيدا کوي. د پښتونخوا د طبيعت ښکلا د پښتو ژبې د ادب په بهير

کې تل موجوده وه. ستر احمد شاه بابا د پښتونخوا ښکلا د ډهلي تخت څخه زياتيه بلله.

د ډيلي تخت هېرومه چې را ياد کړم زما د ښکلي پښتونخوا د غرو سرونه د اجمل خټک لپاره د پښتونخوا غرونه، څپانده سيندونه او اېشارونه، ښکلي هوايې دښتې، په غرونو، درو او دښتو کې د شپږو درو او شپيلو زړه وړونکو نغمو انگازې، د الوتونکو زړه وړونکې سندرې، د دنگو او جگو غرونو په هڅو څو کو د سپينو واورو خلا، د شنو ځنگلونو د ونو شتهار، د ابا سين د سيند د څپو زوږ، د امير و د کلي ښکلي منظره، د پښتنو پېغلو د گودرونو مېلې او د منگيو ټنگار او نورو ده ته «د تفکر، تخيل، مطالعې، تلاش او پېروا زولو» ورکولې.

د اجمل خټک په ادبي او سياسي شخصيت په روزنې او ودې باندې عوامي مېلې چې د ده په وينا «هنري رنگ يې درلود»، د شاعرانو سيالي، د خدايي خدمتگاري د استعمار ضد ملي ازادي بختونکي غورځنگ، د هند د نيمې وچې د ازادې ملي غورځنگ ستر مبارز او د پښتو مشر خان عبدالغفار خان مبارزي او د هغه هراړخيز سريټوب او شخصيت.

د بېلو بېلو ادبي ټولنو منځ ته راتگ او د هغوی فعاليت، د خوشال بابا، رحمان بابا او نورو ليکوالو په قبرونو او د پښتونخوا په مختلفو سيمو کې د شاعرانو مشاعرې، چې د هغه وخت وټلو شاعرانو به په کې گډون کاوه، زيات اغېز درلود. اجمل خټک د پښتو ژبې د غزل پلار حمزه شينواري دې خبرې ته کلکه پاملرنه وکړه چې ورته ويلی يې و: «هر شعريو فکر معنی او نظر هم لري». اجمل وايي: «بيا ما تشو الفاظو ترلو ته شاعري نه ويله، بلکه يو فکر، نظر، معنی، خیال، واقعه او منظر په ښکلي، فنکارانه او اثرناکو الفاظو کې بيانول راته شعر ښکارېدو».

اجمل خټک د خپل سياسي فعاليت په جريان کې څو ځله بندي شو. اجمل خټک د جېل سخت چاپيريال په خپل کتاب کې «دازه پاکړل وم؟» ډېر په ښار (هنر) انځوروي چې د ده د هنري تشرېوه روښانه بېلگه ده. نوموړی په جېل کې د بېلو بېلو سياسي شخصيتونو سره لکه خان امير محمد خان، بلد شو چې د هغوی د پوهې او د ژوند د تجرويو څخه يې گټه پورته کړه. دې په جېل کې د يوه انگرېز نظربند سره هم اشنا شو چې د ده سره يې د انگليسي ژبې په زده کړې او همدارنگه د

نړۍ د ستر انگليسي ليکوال شکسپير ډرامې په لوست کې مرسته کوله. په دې ترتيب اجمل خټک د پښتو، فارسي او اردو د ادب پر سېره د نړيوال ادبي بهير سره بلد يږي چې د ده د تجربې ژورتيا او پوهې د پراخوالي سره مرسته کوي. همدارنگه اجمل خټک ته په جېل کې د ميا شاهين په ذريعه د مترقي اشارو د لوستلو زمينه برابريږي. خود يوه يوه پښتون خان امير محمد خان لالا د پند ټينگ په غوږ کې نيسي چې ورته ويلی يې و: «پوه خبره مې واورئ چې دا کتابونه لولي نو د خپل قوم حالت نظر کې ساتئ» او اجمل خټک به دا خبره ټينگ عمل کوي. «د ده دا وينا ماته د عمل سبق شوه». اجمل خټک د بند څخه د ايله کېدو وروسته هم د استخباراتو تر څارنې لاندې و او دې خپل احساس په دې هکله داسې بيانوي: «بدي خپله ازاده، اباده، پراخه اورنگينه دنيا کې دا احساس را کولو چې زه ازاد نه يم او دا هغه احساس و چې زما شعر کې يې د ازادۍ روح او ولسولي را بيدارولې.

ما د خپل زړه ته سرور ښکته کړلو ده په اوږدو سترگو بېرته کتل دې شين اسمان ته غوږېدو ويل يې ما اورېدل نړۍ دا يو څو لفظونه

وييل يې اي دلا مکران خاوند ده
په خپل مکران کې خپل اختيار جنت دی
گني د دغه لېوښتوب په نامه
که ناروي نار که داروي دار جنت دی
د اجمل خټک د ادبي او سياسي سريټوب په جوړېدو کې د پېښور په راډيو کې د هغه پنځه کلن چوپړ او تجربې هم ټاکلې رول درلود. په دغه دوره کې ده د شعر پر سېره ډرامې، افسانې (کيسې) وليکلې او همدارنگه د يوه تکړه ژورناليست په توگه هم وځلېد. پښتو ژبه يې د ډرامې او ادبي نشر په گانده نوره هم سينگار کړه.

اجمل خټک د هندوستان د ترقي خويونو لیکوالو ټولني سره اړيکې ټينگې کړې او د دې لارې د هغه وخت د مترقي ادب د يو شمېر نامتو ليکوالو، شاعرانو، سياسي شخصيتونو لکه فارغ بخاري، خاطر غزنوي او نورو سره پېژندگلوي پيدا کړه چې د ده د فکر او تجربې په ژوروالي او پراخوالي کې يې ځانگړې اغېز درلود.

د اجمل خټک د ادبي او سياسي سريټوب په جوړولو کې د بري او لرې پښتونخوا تر منځ ادبي بهير چې د داود خان د صدارت په وخت کې د غلام حسن صافي په هاند چې په پېښور کې د افغان

قونسل په توګه دنده اجرا کوله. چلیده او د پښتنو لیکوالو، شاعرانو او نورو ترمنځ اړیکې پراخې او ژورې شوې چې د اجمل په وینا «د پښتو د ادب په بڼه کې ادبي او سیاسي وړېمې په تېزۍ سره جلدل شروع» کړل خپل اغېز اچاوه.

اجمل خټک افغانستان ته په خپلو سفرونو کې د بزې پښتونخوا د نامتو لیکوالانو، شاعرانو، ټولنیزو، سیاسي شخصیتونو او روښنفکرانو لکه محمد گل خان مومند، عبدالرؤف بېنوا، صدیق الله رښتین، غلام حسن صافی، نور محمد تره کي، قیام الدین خادم، غلام محمد فرهاد، سلمان لایق، میر اکبر خیبر، حفیظ الله امین، صدیق پسرلی، عبد الله یختانی، نصر الله حافظ، سېلاب ساپی او نورو سره لیدني او کتنې وکړې او اړیکې یې ورسره ټینګې کړې. اجمل خټک افغانستان ته د لومړي سفر په هکله داسې لیکي: «دا جذبه او بیداري نو دلته زور سیاسي چوکاټ کې نشي پاتې کېدای... افغانستان ګسې بدلون راوان دی... حقیقت دا دی چې موږ د کابل نه پس تلو نو د نوي جوش نوي ولولې او نوي جرأت سره واپس شوو چې هغه زموږ په ژوند او ادب کې ښکاره دي». په دې ترتیب ده ملي احساس، د ازادۍ روح او د زیار کښ

دغو خلکو سوله ایز ژوند، ښکلي ښارونه، ښایسته او زړه وړونکې طبیعي منظری، د ځوانانو ښکله او ښایسته، مینه او نور ولیدل او هغه یې د خپل وطن د خلکو د ستونزمن ژوند سره پرتله کړل نو ده غوندې حساس شاعر باندې یې اغېزې پاتې نه شو او «ګلونه تکلونه» یې را وږېول.

ماحول له مینې ډک دی جنان خاندې کل موسیري د زړه په باب مې شعر لکه پرځه راوړسري بیدې ښکلي فضا کې چې هم حس ته هم مینه رښاب که دلته کېدې نو خپله به ټکیري اجمل خټک د وطن څخه لیرې په ښکلي او اباد اروپا کې خپل ملي ارمانونه، د خپل ټاټوبي او خلکو سره ژوره مینه هېر کړې نه دي او دا احساس ورسره دی چې یوه ورځ به داسې هم راشي چې افغانان هم د داسې ژوند خاوندان شي چې هلته جګړه نه وي، مینه، وروروالي او ملي یووالی وي، خپل ښه هېواد بیا اباد او نوري دنیا سره د سیالي جوګه شو.

خټکه دا وېږي د وسوسو خبرې پرېږده وختونه د دنیا په لوی میدان کې د سیالي دي اجمل خټک په مهاجرت کې د افغانانو ډېر رېږوونکي او د ستونزو ډک ژوند ډېر ځوروي چې دوی د مهاجرت په وخت کې ورسره لاس او ګرېوان و. اجمل

دغو خلکو سوله ایز ژوند، ښکلي ښارونه، ښایسته او زړه وړونکې طبیعي منظری، د ځوانانو ښکله او ښایسته، مینه او نور ولیدل او هغه یې د خپل وطن د خلکو د ستونزمن ژوند سره پرتله کړل نو ده غوندې حساس شاعر باندې یې اغېزې پاتې نه شو او «ګلونه تکلونه» یې را وږېول.

ماحول له مینې ډک دی جنان خاندې کل موسیري د زړه په باب مې شعر لکه پرځه راوړسري بیدې ښکلي فضا کې چې هم حس ته هم مینه رښاب که دلته کېدې نو خپله به ټکیري اجمل خټک د وطن څخه لیرې په ښکلي او اباد اروپا کې خپل ملي ارمانونه، د خپل ټاټوبي او خلکو سره ژوره مینه هېر کړې نه دي او دا احساس ورسره دی چې یوه ورځ به داسې هم راشي چې افغانان هم د داسې ژوند خاوندان شي چې هلته جګړه نه وي، مینه، وروروالي او ملي یووالی وي، خپل ښه هېواد بیا اباد او نوري دنیا سره د سیالي جوګه شو.

خټکه دا وېږي د وسوسو خبرې پرېږده وختونه د دنیا په لوی میدان کې د سیالي دي اجمل خټک په مهاجرت کې د افغانانو ډېر رېږوونکي او د ستونزو ډک ژوند ډېر ځوروي چې دوی د مهاجرت په وخت کې ورسره لاس او ګرېوان و. اجمل

پت خو د غیرته جدا کېږي نه

غر د خپله ځایه نه خوزېږي نه

نسیم ستوری

ددې پورتنې شعر خالق اجمل بابا د پښتني ټولنې یوه هستي وه. الله تعالی ورته داسې قوي عزم او تېره قلم ورکړی و، چې د خوشال بابا د تورې اورښت کې درلود.

اجمل بابا د پښتون قام، د سترګو رڼا وه، یو سمندر و، د پوهې سمندر، د ادب سمندر، د سیاست سمندر، هغې په هر ډګر کې نیالګې کړلې دي.

زما په خیال په پښتون قام کې داسې څوک نشته چې د بابا له خیال او فکر څخه یې ګټه نه وي اخیستې یا یې له دې ادبي او سیاسي سمندر څخه ځانته سیندونه، ویالې یا لښتې نه وي جوړ کړي.

اجمل بابا پښتون قام ته داسې معنوي پانګې پرېښودې چې زموږ راتلونکی نسل به تر نسلونو نسلونو ترې ګټه اخلي.

نسکوره د پښتون د بخت کاسه شوله بابا
اسمان د پښتنو کې توره شپه شوله بابا

واړه پښتانه درېسې ژاړې ستا ارمان کړي
نوبار نه چې ستا جګه جنازه شوله بابا

د ژوند کاروان روان دی، خو ډیوې ورسره مړې دي
بې غیر له تا نه دا دوییا پرته شوله بابا

ستا د قلم اوښکې چې ناڅاپه ودرېدلې
ادب په مېخانه کې زلزله شوله بابا

پښتون ته دي پښتون ګلان په ذهن کې کړل
هر خوا ته راته جوړه سره میره شوله بابا

پښتو د ادب پلاره چې زمونږ نه شوي جدا
دا غټه دنیا مونږ باندې وړه شوله بابا

ولاړ به وي ملنګ بابا په ننگ د پښتنو
اوس چغه د غیرت دي فلسفه شوله بابا

دا ستا د خیال او فکر ارمان به مونږ پوره کړو
زمونږه نن د تا سره وعده شوله بابا

ستنه د تحریک وي د باچا خان په تحریک کې
ستا پانګه معنوي مو خزانه شوله بابا

ژبه دې پیدا کړه د پښتون په ګونګه خوله کې
نو ځکه نسیم ستوري ته ډیوه شوله بابا

اسمان د پښتنو کې توره شپه شوله بابا
نسکوره د پښتون د بخت کاسه شوله بابا

د پښتو ژبې پلار

اجمل خټک بابا

د محمدالله ارین احمدزی لیکنه

د پښتو دا ځلانده ستوری په ۱۹۲۵ میلادي کال کې په اکوړه خټک کې زیږیدلې له ماشومتوب څخه د خان عبدالغفار خان له شخصیت څخه متاثر وو په ۱۷ کلنۍ کې یې د هند د پریښودنې د غورځنګ غړي توب تر لاسه کړ چې په همدې وخت کې دی د پښتور د گورنمنټ سکول زده کونکی وو خو په همدې وخت کې یې خپلې زدکړې همدا سې نیمګړې پریښودلې او د همدې سیاسي غورځنګ غړي توب یې تر لاسه کړ. دا د هغه سیاسي ښکېلتیا په پیل و چې تر پینځو لسیزو پورې یې فعالیت وکړ او په همدې وخت کې یې د خپل ادبي او زده کړو په پرمختګ کې هم د درد نه ډکې لمحې په زندانونو کې تېرې کړلې که څه هم چې نوموړي د پښتور پوهنتون نه په پارسی

کې ماسټري اخیستې. خو هغه په پښتو ادب کې د ځانګړو نوښتونو لاره هم هواره کړې او پښتو ادب یې د انګریزي ادبیاتو سره وتاړه، او په همدې توګه یې د پښتو ادبیاتو د یوه پرمختلونکي شاعر نوم هم خپل کړ. هغه د خپل ژوند زیاته برخه د زندانونو دننه تیره کړې ده او د قیدو بند په دوران کې یې ډیر زیات تکلیفونه هم د غملي دي خو ولې د قیدو بند دغه دور ورته دا ورسوله چې د جیل د تمبو شاته یې نه یوازې یې کچه زړه پورې انقلابي شاعري تخلیق کړه بلکه چې د جیل څخه را بهر شو نو د جیل متعلق یې د خپلو یادښتونو یو ضخیم کتاب 'د زده کړو لامل' هم ولیکلو کوم چې پښتو ټولنې افغانستان چاپ کړ او پښتو ډیر زیات خوښ کړ.

زده کړې:

تر اتم ټولګي پورې یې پخپل کلي کې زده کړې وکړې او بیا د پښتور عالي ښوونځي ته ورغی. دا چې اجمل خټک په ځینو سیاسي چارو کې فعال ښکیل وو نو په دې تور چې انګریزي ضد فعالیتونه کوي له ښوونځي نه وایستل شو.

خوله پوهې سره مینې دی غلی نه کړ او په شخصي توګه یې زدکړې وکړې او عربی، پښتو او فارسي ادبیات یې ولوستل، انګریزي ژبه یې زده کړه او پوهنتون ته یې د ازموینې په ورکولو پیل وکړ.

خوله ازموینې یې راویست او جیل ته یې وردننه کړ. ده په جیل کې هم زدکړه پرې نه ښوده اوله هم هغه ځایه یې ازموینې ورکړې ځکه یوازې د ازموینې په ورځ یې اجازه ورکړله چې په ازموینه کې ګډون وکړي او بیرته جیل ته راشي.

له جیل نه وروسته ښاغلی خټک د پښتور پوهنتون ته بریالی شو. بیا یې ونيو او داخل یې د مچ مشهور جیل ته بوت خو بیا یې هم لوستونه مخکې وړل اوله هم هغه ځایه یې د فلسفې اواز وپوهني ازموینه ورکړه.

له ۱۹۴۲ نه تر ۱۹۹۴ کال پورې یې سیاسي فعالیت کاوه اوله ستونزو سره هم ډیر مخامخ وو خو په ۱۹۴۷ کال کې پاکستان جوړ شو او ددوی ستونزې د پخوا په پرتله په کمیدو شوې چې وروسته بیا د نیشنل عوامي ګوند منشي پاتې شوی دی.

د ښوونکي دنده یې ترسره کړې ده او په پښتور راډیو کې یې هم کار کاوه پروګرامونه به یې لیکل خو د ژوند ډیره برخه یې لکیني ته ځانګړې کړې ده. اجمل خټک مشهور شاعر اولیکوال دی چې په دې لاره کې ډیرې څه لیکلي او ډیرې پنځونې یې کړي دي.

چاپ شوي اثار

- ۱- پښتو ادب کی تاریخ (اردو)
- ۲- پښتانه شعراء (پښتو)
- ۳- ژوند او فن (پښتو)
- ۴- د غیرت جغه (پښتو)
- ۵- کچکول (پښتو)
- ۶- باتور (پښتو)
- ۷- د زده کړو لامل ووم (پښتو)
- ۸- د وخت جغه (پښتو)
- ۹- ګلونه ټکلونه (پښتو)

- ۸- اجمل خټک د ادب جمال او سیاست (جلال هارون الرشید خټک)

د ښاغلي بابا ژوند او کړنې:

وروسته تر دې چې په ۱۸ کلنۍ کې یې د خان عبدالغفار خان (پاچا خان) د غورځنګ غړي توب تر لاسه کړه ډیرې هڅې او ډیرې دندې یې هم تر سره کړې بابا په ۱۹۴۸ کې د سمندر خان سمندر په څله پښتور رید یو کې د مسوده نگار په حیث دکار کولو بلنه ورکړې شوه. رید یو پاکستان دپاره اجمل صیب ۲۷ ورامې او فیچرې لیکلي دي چې وخت په وخت نشر شوي دي.

چې وروسته یې د یو ژورنالیست او لیکوال په نوم ډیره پیژندګلوي پیدا کړه او د دې لارې یې خپل قوم ته ډیر خدمتونه وکړل.

اجمل خټک د خپلو ملګرو سره په ۱۹۳۷ کې د نوښتار ادبي جرګه جوړه کړه چې د هغه وخت ډیر تکړه شاعران اولیکوالان پکې راټول شول سیاسي د خپلو ملګرو سره په اکوړه خټک کې د پښتو ټولنیز ادب جوړ کړ. په ۱۹۵۱ کال کې د کاکاچي صنوبر حسین سره د اولسي ادبي جرګې غړی شو، چې دغې جرګې د پښتو ادب په غوړیدنه او وده کې تر بلې هرې جرګې زیات کار کړی دی.

په کال ۱۹۴۹ کې یې د عدل په نوم دیوې مجلې د ایډیټر په توګه دنده ترسره کړه چې تر اوږدې مودې یې په عدل رساله کې په مختلفو موضوعاتو خپل قلم وځوړلو او دغه مجله یې دکامیابۍ پام ته ورسوله.

په کال ۱۹۵۲ کې د انجام مجلې ایډیټر شو او د دغلتنه نه یې خپلې ژورنالیستيکي هڅې مخ په وړاندې بوتلې.

همدغه شان په کال ۱۹۶۴ کې دبانګ حرم ایډیټر وټاکل شو او په دغه اخبار کې یې د ادارې نویس، خبریال او کالم نگار په توګه خدمات ترسره کول.

په بانګ حرم کې به ښاغلي خټک صیب د 'کچکول' تر عنوان لاندې د 'ملنګ' په فرضي نامه یو کالم لیکلو چې نن څلور لسیزې وروسته هم د دغه کالم زړه پورې او شگفته انداز د خلکو د ذهنونو څخه نه دی وتلی.

همدغه شان د شهباز اخبار او پښتون مجلې له لارې هم ښاغلي خټک صیب داسې قیمتي او شاهکار لیکونه کړي دي چې تر پېړیو پېړیو به یاد ساتلی شي.

اجمل خټک، دیو شاعر، ژورنالیست او سیاستمدار نه علاوه د سپورتی سرګرمیو سره هم منسلک پاتې شوی دی.

او د خپلې ځوانۍ په دور کې د فټ بال او والي بال یو ښه لوبغاړی و او سپورټس سره د مینې له امله یې نن هم په اکوړې کې خپلې حجرې ته مخامخ یو لوبې میدان اولسي لوبو ته وقف کړي دي.

د ښاغلي اجمل خټک شاعري په بنیادي توګه انقلابي او د ژوند شاعري ده. اجمل خټک ۱۹۷۳ کې د پاکستان څخه افغانستان ته لاړ چې اتلس کاله یې د غلته خپل ژوند تیر کړ او د حالاتو په له سمون څخه وروسته بیرته پاکستان ته راغی.

ښاغلي بابا د ژوند ۱۱ پسرلي د جیلونو د تورو تمبو شاته تیر کړي دي خو ولې دغه سیاسي، ادبي او صحافي مبارز ددومره سختیو سره سره بیا هم خپل خوله پټه نکره او تل یې د خپل قوم لپاره خپل غږ پورته کړ او د ډیرو تر غوږونو یې خپل غږ ورساوه.

اولسي ادبي جرګه چې د پښتو ادب د ودې دپاره د تاریخ یو اهم فورم شمیرل کیږي، په دغه جرګه کې هم بابا یو ځلنده کردار ترسره کړی دی.

دا هغه ادبي تنظیم و چې په لسګونه کلونه یې د پښتو ژبې دروزنې او پالنې دپاره هلې ځلې کړي دي او نن چې په پښتو ادب کې د دوست محمد خان

- ۱۰- گل پرهر (پښتو)
 - ۱۱- سري غونچې (پښتو)
 - ۱۲- څنډ وڅنډ (پښتو)
 - ۱۳- عالمي ادب و خوشحال خان خټک (اردو)
 - ۱۴- جلا وطن کی شاعري (اردو)
 - ۱۵- افغان ننگ (پښتو)
 - ۱۶- د ژوند جغه (پښتو)
 - ۱۷- قیصه زما د ادبي ژوند (پښتو)
- د دده شخصیت، اثارو او په اړه لیکل شوي اثار

که چېرې د ده په هر اړخیز ژوند خبرې ووشي نو دا ډیر اوږد بحث ته اړتیا لري چې دلته یوازې په یوه لیکنه کې نه شي خلاصه کیدای ځکه ده د دې ترڅنګ چې هر څه لیکلي پنځولي او کړي یې دي خلکو هم د ده په اړه ډیر څه لیکلي دي چې دلته یې زه یوازې د څو هغو کتابونو نومونه را اخلم کوم چې د ده او یاد دده ژوند او اثارو په اړه لیکل شوي دي:

- ۲- غنی او اجمل (د افغانستان څخه)
- ۳- اجمل او پښتو غزل (پروفیسر افضل رضا)
- ۴- اجمل خټک ژوند او فن (مثل خان راهي)
- ۵- اجمل خټک د ژوند په اینه کې (مثل خان راهي)
- ۶- حماسه و ښونکی مبارز شاعر (ډاکټر عارف عثمانوف)
- ۷- انقلابي او مبارز شاعر (محمد يوسف)

کامل، قلندر مومند، امیر حمزه خان شینواری، همیش خلیل، مهدی شاه باچا، لطیف و همی غوندي درنې علمي څيړې مونږ وړاندي کړي دي دا ټول دا ولسي ادبي جرگې برکت، کمال او پيداوار دي. ددغو ټولو شخصياتو تخليقي او تنقيدي شعور او لسي ادبي جرگې دفورم څخه ځلا موندلې ده.

د بابا مړينه:

ځان مې په درکې کړد تره خاورې په خق خق خاندې ژوا مې نه اورې يوه ورځ به واورې چې خټک و مې کله ناورې ناورې داخوبه اورې وروسته تردې چې بابا د دې ژبې د ويونکو لپاره ډيرې هڅې وکړې خو په پای کې بيا هم مرگي اجازه ورنکړه ترڅو تر ډيره دې قوم او ژبې پالنه وکړي او تل هر څوک پرې حساب وکړي چې مونږ هم بابا لرو.

روغ دې بناد وي

اجمل خټک په بنسټيزه توگه هغه ترقي خوبي شاعر دی چې کلام يې د شعریت په اوچت مقام ولاړ دی او د فکري ارزښتونو ستنې يې بيا وړي دي. د پښتون قام د پاره په زياتو قربانيو يې لرو بر پښتانه ده سره ځانگړې مينه لري او په خاص توگه د دواړو خواوو ادبي حلقې خو ورسره دومره مينه کوي چې وخت په وخت يې د مختلفو ادبي تنظيمونو، جرگو او ټولنو لخوا د بابا صيب په درناوي کې لوي لوي مشاعرې او سيمينارونه جوړ کړي دي او د ادبي تنظيمونو لخوا ډير ميدانونه او ستاينليکونه ورکول شوي دي.

ښاغلي خټک صيب چې د سياسي مبارزې په لاره کې دخپل ژوند زياته برخه پې پناه، د جيلونو شاته، په نظربندي او جلا وطنۍ کې تيره کړې ده خو ولې ددې باوجود هم چې ښاغلي خټک صيب

بې له تا نشي کېدی، نشي کېدی

ډاکټر عالم يوسفزی

صنمه ما په زړه داغلی يې ته
صنمه ما داسې باېللی يې ته
صنم چې ما دی گل پرهر نه لیدو
صنمه ما به نه منلی يې ته
خو... اوس پخپله په ځان سوال کومه
چې ما کړلی اخر ولې يې ته
ماله دې هم کړه ژبه وچه وچه
اوس چې د مرگ په چیتا غلی يې ته
مرو باباگانوو سره مينه کوم
ځکه خو وایم چې ښاغلی يې ته
زمانه مه داسې هر پېره کنه
بې له تا نشي کېدی، نشي کېدی
اوس خو مې سترگو کې غږ پېره کنه
بې له تا نشي کېدی، نشي کېدی
او... داسې کېږي مونږه مړي ژاړو
د محبت د منزل سترې ژاړو

حالات خو ستا د خولې خبرې غواړي
ژوند اتنونه او سندرې غواړي
زما پاگل، پاگل باغي پښتونه
وخت رانه ستا په شان ټکرې غواړي
اوس خو یواځې په یو یو نه کېږي
سرونه ښکري او لښکري غواړي
د مرورورو باباگانو اروا
د اشغور دروازي لري غواړي
دا تور کارغان زمانه بیا وشره
ستا پښتونخوا سپینې کونترې غواړي

لایله مه مرو پېره کنه
بې له تا نشي کېدی، نشي کېدی
په خاورو مه داسې پټ پېره کنه
بې له تا نشي کېدی، نشي کېدی

زمانه اوس مه اوډه کېږه کنه
بې له تا نشي کېدی، نشي کېدی
کینه جرگه کوو، گر پېره کنه
بې له تا نشي کېدی، نشي کېدی
بابا راپاڅه یو پیغور راکه
خبر دی لمبه مې که لږ اور راکه
خدایه یو بل اجمل خټک غواړمه
یو بل خوشال په آسپه سور راکه
د سوات نه غلی پیغور ته راغلم
شونډې مې پرانېزه یو شور راکه
ماتاته ستا هغه کچکول نیولی
ماله زما د مینې پور راکه
داسې بې غږه یو آواز مه ځه
ماله په غېږه کې لږ زور راکه
مانه خو اوس مه خپه کېږه کنه
بې له تا نشي کېدی، نشي کېدی
د پښتو جنگ دی مه ستېزه کنه
بې له تا نشي کېدی، نشي کېدی.

خبرو قبرونو له گلونه وړو تل
او بیا په ساندو کې وگړي ژاړو
د خندا شني شونډې مو وشرمېږي
څه نیمه خوا او څه نیمگړې ژاړو
خومره بې وخته محبت کوو چې
غندلي نه ژاړو او زېږي ژاړو
زمونږه رسم عجیبه غوندي دی
په کفنونو کې پیاوړي ژاړو
په موږه اوس مه جېر انېږه کنه
بې له تا نشي کېدی، نشي کېدی
مه کوه مه داسې چې کېږه کنه
بې له تا نشي کېدی، نشي کېدی
زه لوگی کېږم لمبه کېږمه نه
چې وغور زېږمه پاڅېږمه نه
د غېرت چغه دې په کار ده راله
زه یخ نیولی یم، تود پېږمه نه
د پښتونوالي وظیفه دې راکړه
مقابله ده چې یر پېږمه نه
په ننگ ناموس باندې مې دا څه وشو
ستا په قسم هم چې ودر پېږمه نه
بیا به پیغور درته په گور کې کوي
غم دې پښتون دی، اوډه کېږمه نه

د باچا خان بابا د ۲۲ تلین او خان عبدالولي خان بابا د ۲ تلین په یاد پښتانه او عدم تشدد

لیکونکی: علي خان محسود

تشدد کې انتقام او بدل نشته، څو ځکه
تشدد اسان او عدم تشدد گران عمل دی.
ډېر خلک دغه فکر لري، چې گنې عدم
تشدد د ډارن انسان کار دی، چې د خپل
بدل همت نه لري.
په جوت هه دغې ښکاري، مگر که په
نتیجې یې ژور غور وشي، نو عدم تشدد د
ډارن کس یا قوم کار نه دی، بلکې د
پیاوړي انسان کار دی. عدم تشدد دوه
اصولونه لري، یو سیاسي لکه گاندهي جی
لار او بل د رغونې عمل یانې ملي او
شخصي اصلاحي لار لکه د لوی بابا باچا
خان. هم ددې فرق نېټجه وه، چې
گاندهي جی عدم تشدد د پرتگي خلاف
په سیاسي ډگر کې استعمال کړو. باچا خان
د پښتون ملت د ژوند نه تشدد ختمولو
لپاره نتیجې یې څرگندې دي، چې
گاندهي جی د سیاسي تشدد ښکار شو او
باچا خان تشدد پسند قوم په مېنځ کې تر
اخیره پورې د تشدد ښکار نشو. دا ځکه
چې باچا خان عدم تشدد د ټولنې د اصلاح
لپاره او گاندهي جی د سیاسي موخو

د عدم تشدد ساده تعریف یانې په عام
ټکیو کې هغه عمل ته وایي، چې د ژوند
ټولې رېښې او ستونزې د زور ظلم او
طاقت په لار نه حل کوي. "یانې عدم
تشدد منفي تشدد" بلکې ټولې رېښې د
منطق، روغې او جرگې مرکې صلاح
مشورې له لارې سمولو عمل ته وایي.
ویل او کول دواړه باید د تشدد نه
خلاص وي. عدم تشدد ډېر گران کار او
عمل دی، تشدد ډېر اسان دی. د تشدد
نتیجې ترخې او ناټلې وي، تشدد نه
کرکه، نفرت، ډار، وېره، بې قراري او تیاره
ټوکېږي، تشدد د ژوند ټول روشت هغه که
ملي وي او که د یوه وگړي، شل کوي.
تشدد نه د ټولنې ټول رنځونه زېږي.
بلي خوا ته د عدم تشدد نه مینه،
ورورولي، روغ سوچ او فکر ملي او ټولنیز
ژوند کې رڼا خوري. د انسان د لاسه
انسان او نورو ژوندو سورو ته د خیر
ښېگړې لارې پرانېزي. عدم تشدد د
انسانانو سرونه او زړونه گټي.
تشدد بدل او انتقام ته لار سموي، عدم

لپاره، ډېر خلک دغې توپیر ته پام نه کوي.

عدم تشدد یو داسې عمل دی، چې انسان ددې عمل په ذریعې بل انسان ته ماتې ورکوي. په دې ماتې کې وینه نه توپیري، بلکې تشدد پسند انسان پخپل عمل باندې پېژمانتیا ته اړ کېږي.

تشدد پسند انسان په حقیقت کې پیاوړی نه وي، بلکې د کمزوري کریکټر انسان وي. د اوږدې هلې ځلې او پرله پسې عمل جوگه نه وي، زر او سمدستي نتیجه غواړي. هم دغه وجه ده، چې د تشدد لنډه لار ونیسي، تشدد وکړي، سوچ وروسته په کوي.

وروسته د جوابي تشدد نه د ژغورنې په تکل کې شي، چې ددې سره دده ژوند دوزخي شي. نفساتي یانې روحي بیمار شي، شکی او وهمي شي، په هر چا کې شک کېږي، چې دده دښمن دی. هم ددې په وجه د روغ سوچ او فکر نه بې برخې شي، هر وخت د بدل او یا د بدل نه بچ کولو په تکل کې وي.

همدغه وجه ده، چې ډیکټاتوران د هېواد واگې د تشدد د لنډې لارې نه ترلاسه کړي بیا د خپلې واکمنۍ د ساتلو لپاره تشدد پیل کړي، چې په اخیر کې پخپله د کرکې، نفرت او جوابي تشدد ښکار شي. دغه ډیکټاتوران په حقیقت کې پیاوړي خلک نه دي، دوی شکی مزاجه ظالمان، بې رحمه او ډارن خلک دي.

ډېر خلک په دې اند دي، چې عدم تشدد هله بریالی دی، چې مخالف لوری دومره رسېدلی وي، چې د عدم تشدد په اهمیت او قیمت وپوهېږي. د تمدن هنې پورې ته رسېدلی وي، چې عدم تشدد په کمزوري شمار نه کړي، بلکې د یوه سالم کریکټر په تله یې وتلي. ټولو پېغمبرانو خپل دین او فکر د عدم تشدد له لارې خورولو یانې واعظ، نصیحت، تلقین، د انسانیت او ورورولۍ او دغسې نور.... دا ځکه چې دوی ټولنه اصلاح کوله، اصلاح په تشدد نشي، بلکې په عدم تشدد کېږي.

د خدای رسول حضرت محمد ﷺ علیه وسلم د جنگ له لارې اسلام نه دی خور کړی، بلکې د لوی اخلاقي قوت په زور یې مخالفین په دې قانع کړي ول، چې دی د جاه او جلال لپاره نه، بلکې د انسان نه د اصلي انسان جوړولو په تکل کې دی. ده هله مقابله کړې ده، چې مقابله ته مجبور شوی دی. دا ځکه چې حضور عربي او انساني ټولنه رغوله، دوی ته درک و چې تشدد نه تشدد زېږي، نفرت، کرکه او ډار خوروي. ده دغه ثابت کول غوښتل، چې دده دین او نظام د عدل او انصاف پر بنسټ ولاړ دی، یانې تلونکی نظام د ظلم ملگری او راتلونکی نظام د ظلم مخالف دی.

په بله مانا تلونکی نظام عذاب او راتلونکی نظام (دین) رحمت دی. حضور په عمل کې ثابت کړه. هم دغه وجه وه

چې اسلام ډېر زر خور شو. که چېرې حضور هم تشدد، چور چپاول پیل کړی وای، نو هېڅوک به دې ظالم سیستم منلو ته چمتو نه و. هم دغه وجه ده، چې اسلام کې په صبر او زغم باندې ډېر زور اچول شوی دی، تاکید په شوی دی، صبر او زغم د عدم تشدد بنسټي سټي دي.

باچا خان د عدم تشدد د فلسفې لاندې داسې افغان روزه، چې گټه کولی هم شي او د تیار خورو نه د ساتلو جوگه هم وي. باچا خان ته پته وه، چې افغان ملت د گټې مېړنی دی، مگر د تشدد په وجه یې دساتلو نه دی. دده په گټه بیا نور تیارخواره قومونه او ولسونه مزی کوي. دده بچي وړي بې علمه پاتې شي، دغه نن هم موږ افغانستان کې وینو، چې پښتون ملت د روسیانو خلاف وجنګېده، مگر نن مزی نور څوک کوي. دا ځکه چې اقلیت منظم او اکثریت غیر منظم دی.

باچا خان په دې پوه و، چې پښتون په زور جنت ته درسه نه ځي، مگر په مینه محبت او عزت په لار دوزخ ته هم ځي. چونکه پښتون تشدد درلوده. د تشدد لاره په تشدد نیول نور جوابي تشدد ته لار سمول و. چونکه باچا خان ټولنه او ملت رغول هم دغه وجه وه، چې دغه صرف د عدم تشدد له لارې ممکن و. باچا خان اصلاحي انسان و، اصلاحي کارونه په زور نه کېږي، د قوم اصلاح د جرگو، مرکو او د مشورو په لار کېږي. مینه، محبت، اخلاص،

ښه نیت او جذبه خدمت پکار دی. ټول عمر باچا خان د زېږې حل د عدم تشدد له لارې لټولی دی. داسې کارونو لپاره سره سینه، لویه ساه، صبر او زغم پکار دی او باچا خان دغه ټول درلودل.

اوس دې ته کتل پکار دي، چې د پښتون په ژوند او ټولنه کې تشدد ولې غالب دی؟ آیا زموږ په وجود او خټه کې داسې څه اضافي شې شته، چې تشدد ته مو هڅوي او که زموږ جغرافیایي پروتوالی داسې دی، چې گذرگاه ده او زموږ په قومي کریکټر او ناسته پاسته او سیکالوجی باندې اثر انداز شوی دی؟

زما په خیال موږ هم دغسې انسانان یو، لکه دا نور. موږ هم غواړو چې ښه کور و کالي ولرو، بچي مو ماږه او تعلیم یافته وي. هېڅ یو پښتون خپل کور او وطن، کلی قصداً میراث کول نه غواړي، مگر بیا هم دغسې کېږي، دا ولې؟ دغه ډېر علمي او ستخ سوال دی، ځواب یې هم دومره اسانه نه دی. راځئ چې د شخصي تشدد او ملي تشدد "ولې" په گډه ولټوو.

۱_ زما په اند زموږ خاوره د معلوم انساني تاریخ نه د وړیو تریو او نیم وحشي قومونو او ولسونو او لشکرو هند ته د تگ گذرگاه پاتې شوې ده. هغه درې چې د هند د دروازو په نوم یادېږي، زموږ د خاورې لویې پښتونخوا په مېنځ کې پرتې دي لکه دره خیبر، کرم، گومل او دره بولان. دغسې نورې... هند ته د تگ په

وخت او یا د هند د دفاع په خاطر په دغو درو کې بې حساب وینه تویه شوې ده، چې اول ښکار یې موږ وو او یو. که څوک تاریخ ولولي، نو دغه انساني چپې هر ۵۰۰ کاله پس زموږ په خاوره راغلې دي. دوی داسې بربادي او تباهي راوستې ده، چې له هرې چپې او زلزلې سره یې موږه د تمدن د مدار نه بېرته غورځولي یو.

هم دغه وجه ده چې زموږ په خاوره ډول ډول مذهبونو او تمدنونو ښې نښانې پاتې دي، څوک ورته د تمدنونو د یوځای کولو دیگ وايي. څوک ورته Cross Roads of Civilisations وايي. همدلته حضرت ازرتش بلخي زېږېدلی دی، همدلته د بده مت د عدم تشدد مذهب پښتونخوا کې بالغ شوی او خور شوی دی.

لاندې اړوندې پښتونخواه یې مشاهده ده، چې تاریخ کې ورته گندهاري تمدن یا په بله مانا کوشاني دور ورته وايي. کوشانيان د بده مت منونکي ول. دغه کولتور ځکه غټ شوی و، چې تقریباً ۶۶۰۰ کاله د امن او سولې فضا وه. یو چینایي بدهايي عالم چې پر ۶۲۰ کال پښتونخوا زیارت یې کړی و، دا ځکه چې پښتونخوا د بدهایانو لپاره داسې مقدسه وه لکه څرنګه چې عربستان د مسلمانانو لپاره ده. دوی خپلې سترنامو کې د بلخ نه تر تیکسلا پورې یوه سمسوره، پرامنه، مالداره پښتونخوا لیکلې ده، مگر د دوی د

زیارت نه څو کاله پس هغه بدبختي بیا رانازلې شوه. د شمال غرب له خوا نیم وحشي ولس رابښکاره شو، چې تاریخ کې ورته "هن" وايي. سمسوره پښتونخوا یې له خاورو سره داسې سمه کړه، چې تر نن ورځې پورې زموږ هغه مدني مزاج په نسب شو. د هن نه وروسته مسلمان عرب او ترک راغلل، دوی هم د گندهاري تهذیب وینځ وېستو. چونکه اسلام ضدیت و، نو ځکه دوی هر څه مات رامات کړل، چې اخري زړه پرې طالبانو د ۲۰۰۱ کال په مارچ کې سوړ کړ.

زموږ خاورې ته چې کله هم موقع په لاس ورغلی ده، د تمدن په لور یې کوچ کړی دی. عدم تشدد زموږ د خاورې پیداواری دی، مګر زموږ خاوره جیوپولیتیکي دومره اهمیت لري، چې هر وخت د لویو قدرتونو د پهلوانۍ په ډګر اوښتې ده.

پښتون ملت حالات جنگ دی، د هندي مغولو چې گورګاني هم ورته وايي، د ایراني صفاوي واکداران، بیا پرتګیانو او زاري روسیانو ورپسې شوروي او مغرب تر مېنځ یا کمپونزم او کېپټلېزم د ګرمو اوبو او نن سبا امریکه یورپ ناټو د ګیپ تیل په سر وینه تویوي. نن یې د انرګی په سر زموږ نه د بزګرۍ سخی جوړ کړی دی، القاعده او طالب پرې له پاسه دی او جناب کرزی صاحب د غره د کرېږي په شان یوه

سترګه یې امریکي ته او بله یې شمالي اتحاد یانې سقاویانو ته نیولې ده. د شکپیر په ژبه د To be or not to be په مېنځ کې ګډ دی.

زما په اند بله وجه یې زموږ اقتصادي، تعلیمي وروسته پاتې والی دی. زموږ اقتصاد اویا برخه د څارویو او زراعت پورې تړلې ده. زموږ ټولې جګړې او تشدد د څړ په سر وي او یا د ځمکې په سر. دغه تشدد د یوې قبیلې له بلې سره، د یوه وګړي له بل سره. موږ د جدید تجارت او تعلیم نه تر خپله وسه ډډه کړې ده. هغه پښتون چې هند او یا پښتونخوا کې ښاري ژوند ته مجبور شوی دی، هغه اول نسل کې پنډې توپ، چوکیداري کړې ده او دویم درېیم نسل کې یې کسب تعلیم او تجارت ته مخه کړې ده، مګر په درېیم نسل کې اصلي پښتون نه دی پاتې.

کابل کې به (ما افغان هستم) ځنې جوړ و او په هند کې به ترې (مي پتهان هو). همدغه وجه ده، چې باچا خان د تعلیم، کسب او تجارت اړخ ته اړولو هلې ځلې کړې دي. ده ورته مدرسي جوړې کړې او پخپله یې کسب زده کړو. دا ځکه چې بې کسبه او بې هنره قوم کله هم ترقي نشي کولای. د تجارت لپاره یې د ګوډې منډۍ خلاصه کړه، تلې ته یې لاس کړو، چې د پښتون د سر نه دا غرور وباسي، چې تجارت د هندوانو کار دی.

باچا خان ته د خپل وخت پښتون خانانو

او ملکانو بدرد ویل پیل کړل، چې دی موږه شرموي. باچا خان پښتون ته وویل، چې پرتګی ځکه نن په نړۍ سور دی، چې تاجر، کسب گر او تعلیم یافته دی، نو موږ ته هم پکار دي چې د گټې وټې نورې لارې ولټوو، ترڅو به د څړ او ځمکې په سر جنگونه کوو؟ خپل پښتون ورور سره تشدد کول ورته غېر ښکاري.

دغه د باچا خان برکت، هست او خواري وه، چې کوزه پښتونخوا کې ورو ورو تعلیم، تجارت او هنر ته مخه شوه. باچا خان په دې رسېدلی و، چې د پښتون ملت داخلي تشدد مخه هله نیولی شي، چې دی تعلیم یافته، پوه، د کسب خاوند او له تجارت سره اشنا شي. بې روزګاري تشدد ته لار جوړوي. په روزګار قوم یا سړی نیولی وي او بوخت وي. پښتانه به په کال کې صرف د فصل په وخت او د رمو په وخت په روزګار و، نور کال به پیتاوي ته ناست و. په معمولي معمولي خبرو به یې جګړې کولې. باچا خان ددې حالاتو بدلولو کوش کولو.

لکه مخکې چې ما وویل، زموږ جغرافیایي موقعیت داسې دی، چې د لویو طاقتونو د سیالۍ په ډګر د خپل زمان سره اوښتي دی. لرې به نه خو، زموږ هېواد د صفاوي ایرانی سلطنت او هندي مغولي سلطنت تر مېنځ وېشلی و. د دوی ټوله پهلواني زموږ په خاوره وه، نو چو ته خبره ده چې موږ د دوی د پهلوانۍ ښکار

وو. هغه وخت پښتونخوا په شمال او جنوب باندې تقسیم وه، پېښور، کابل او تر مزاره د مغولو سره وه. کندهار، هرات د صفاویانو سره، مگر ټوله مرگ ژوبله د کندهار پښتو ته رسېدله. هم دغه وجه وه، چې کندهار به کله له مغولو او کله له صفاویانو سره و، چې په سیاسي ژبه کې ورته Zakn Appel وایي. هم دغه وجه وه، چې کندهاري او هراتي پښتانه راوړښ شول، د میرویس نیکه په مشرۍ یې صفاویان وټکول او بیا وروسته د لوی بابا احمد شاه په برکت مغول او ایرانیان دواړه وټکول شول، د جدید بنسټ یې کېښود او تشدد و جنگ جگړې د پښتونخوا نه هند او ایران ته منتقلې شوې.

خه چې وخت لوی بابا احمد شاه ۱۷۷۳ کې سر په کفن کړو، میرویس نیکه او احمد شاه بابا افغان ملت د مغولي او صفاري د غلامۍ او مریتوب نه خلاص کړی و. دوی خپل دولت افغانستان پوره ټینگ کړی نه و، چې یو ځل بیا زموږ خاوره د دوو لویو قوتونو د پهلوانۍ د ډگر په بدلېدو اړخ ته روانه شوه. چوکه یورپیان یانې پرتگیان د هند په تاریخ کې اولنی قوم دی، چې دوی هند د سمندر له لارې ونیولوو هند چې د سرو زرو د مرغۍ په نوم یې شهرت لاره، همېشه لپاره د شمال غرب د پښتونخوا له اړخه اشغال شوی او قبضه شوی و. اول کابل، بیا

پېښور، ورپسې پنجاب، لاهور، ډهلي او بنگال. پرتگیان یواځې ملت و، چې دوی اپوټا کار وکړو، دوی اول بنگال بیا ډهلي، بیا لاهور او پېښور او ورپسې د کابل هڅې، چې پرتگی موږ ته رارسېدو سل کاله یې هند لوټ کړی و. پرتگی د مړې خېټې غښتلی سیاسي اقتصادي ټیکنالوجي قوت سره راغی. پر ۱۷۵۷ یې بنگال نیولی و، په ۱۸۴۹ کې یې د لاندې پښتونخوا مرکز پېښور ونیولو. د پاسه زاري سلطنت یانې روسیان امو سین اړخ ته راپه دنگونه وو. د احمد شاه بابا د وفات نه پس نالایقه سردارانو د داخلي تشدد ښکار شوی و. پرتگیانو او روسیانو د مقابلي لپاره نه پلان و او نه عقل. سرداران د یو بل نه د څرمو او سترگو اېستلو په لوبه کې بوخت ول. چوکه پرتگی د هند په فوجي او سیاسي تاریخ پوه ول، چې د هند دفاع شمال غرب کې ده، نو ځکه دوی قدم په قدم راغلل. د هند دروازي یې ټولې په قبضه کې واخیستې. افغانان یې په کور دننه په جنگ سره اچولي ول. اخیر یې دومره کمزوري کړل، چې پر ۱۸۹۳ کې تش په نوم امیر نیم افغانستان ور وسپارلو. د ډیورنډ کرښه تېره شوه، د زاري روسیانو او پرتگیانو د پهلوانۍ ډگر پښتونخوا شوه.

چې څه وخت پر ۱۹۴۷ کال پرتگیان لاړل، بیا د امریکې او سوویت یونین ترمنځ راگیره شوه. د شور د کودتا نه تر د شورویانو تر وتو پورې افغاني خاوره د کفر

او اسلام تر نوم لاندې داسې تپاه او بریاده شوه، چې بحث ته څه ضرورت نشته. موږ او تاسو چې دا نن دلته ناست یو، ژوندی ثبوت دی، چې څه پاتې وو هغه د اسلام ټپکیدارانو خپل منځي بزکشی او تشدد کې لږه کړو.

نن لاندې باندې پښتونخوا د اسلام ټپکیدارانو اخیستې ده، Nato او امریکې ته لاندې وتي دي، تاجک او پنجابیان ډالر راټولوي، موږ وینه ورکوو. سبا چې ارام شي، دغه د اسلام ټپکیدار پښتون به بیا په کابل او کراچۍ کې د پنجابي او تاجک چوکیدار وي، ماشومان به یې مشلولي، تر ژبې لاندې به یې نسوار اچولي وي، وایي به چې جهاد مې وکړو.

دی به ځکه چوکیدار وي، چې ده به جهاد کړی وي، د جهاد نه پس به دی بې علمه او بې کسبه وي. تاجک او پنجابی به ډاکټر، انجنیر او ایډوکیټ وي، ترڅو پورې موږ تشدد ته شا کړي نه وي، منظم شوي نه یو، پښتون ملت به خوار او زار وي. هم دغه وجه ده چې لوی بابا د عدم تشدد نسخه د پښتون سیاسي او اقتصادي وجود د رغولو لپاره خوښه کړې وه.

په دې ایټمي دور کې عدم تشدد نه صرف د پښتنو لپاره، بلکې ټولې نړۍ لپاره یواځینۍ لاره پاتې ده. که ایټمي تشدد وشو، نوانساني نسل په مکمله توګه د ورکېدو سره مخامخ دی، نو ځکه ورځ په ورځ د لوی بابا د عدم تشدد لاره اهمیت

پیدا کوي. عالمان د باچا خان ژوند باندې څېړنې کوي، چې دغه څرنگه انسان و، چې تشدد پسند قوم کې د عدم تشدد تبلیغ کولو؟

که چېرې په دې دور کې په تشدد رېږې حل کېدای شوې، نور پکار وه چې افغانستان نه د گلونو باغ جوړ وی. چوکه موږه تقسیم یو، نو ځکه یو قوت په پېښور کې ناست دی، په کابل کې وړانۍ کوي. بل قوت په کابل کې ناست دی، پېښور کې وړانۍ کوي. وړانۍ او تپاه دواړو غاړو ته زه وړ دی، زما په اند ترڅو پورې کابل او پېښور په یو هېواد کې نه وي سنډال شوي، دغه تشدد به روان وي. دا ځکه چې پښتون ملت باوجود اکثریت د خپل تشدد پسند کریکټر او غیر منظم توب په وجه خپل ملک کې بې واکه دی. د اقلیتونو د خندا دی، ټوکې او مسخرې پرې کوي. پښخه تاجک په کابل کې پرېای کوي، لاندې پښتنو باندې پنجابیان سواره دي. تر دې حده چې د صوبې نوم هم نه لري، ترڅو پورې چې پښتون ملت منظم نشي او د عدم تشدد پر لار روان نشي، ټول عمر به مو خلک د ښکاري سپو په څېر کله د یوه مقصد لپاره او کله د بل لپاره جنگوي.

پرون کمېونیست پښتون ټول جهان کې کمیونیزم خورولو، خپل منځي تشدد په وجه چې څه پاتې ول، خپل استاد داسې وټکول، چې استاد بې وقوف هم میرات شو.

د ستور و کاروان

غزل

عرفان الله کوټوال

لکه په مات وزر پنجره کې یوه بنده مرغۍ چې د ښکاري نه شي راخلاصه په لوی ټنډه مرغۍ.

یو ځله بیا په گوډه، گوډه د سحر په لوري څي په شا گوري مخکې لوپړي له ګرنگه مرغۍ

ملګرو دغې زما د ژوند قیصه هم واورئ زه د یو داسې سیل پر مرغۍ یم یوه ښه مرغۍ

له دامه خلاصه خو وزرې پښې مې ماتې شولې ځکه پر ځمکه شپه کوم د چینار دنگه مرغۍ

زخمې، زخمې مرغۍ د بند له پنجرې ووتمه بس په دا نیم ژوند له صیاده بیا هم تنګه مرغۍ

کوټواله شکر دی په دې هم شکر خدایه شکر چې لا ژوندۍ یم په خپلو وینو رنګه مرغۍ

غزل

سمیع الله خاکسار

یاره څه بې وخته دې جدا کړمه زه دې په غمونو مبتلا کړمه

ځای په ځای ټکړې خورم غور څېرمه روغ دې په ټول کلي کې رسوا کړمه

توره شپه کې خوب راځنې واخلي ته ټوله شپه له تا پسې ژړا کړمه

تا پشانه بل ښکلی خو نه وینم نوره به له چا سره خندا کړمه

ننگ، غېرت خو ټول خاکساره پاتې شو نوره له ژوندون سره جفا کړمه

غزل

اصف میاخیل

نور راتګ شوی یم له یاره چېرته لرې ځمه نوره مې ورکه کړله لاره چېرته لرې ځمه اوس د گودر په رنگینۍ کې څه راپاتې نه دي کډه کوم له دې چناره چېرته لرې ځمه توري گورگوري د خزان په څپو ورژېدې خوته راځي که نه بهاره چېرته لرې ځمه زما د زړه وینو ته نوې جلي مې لټوه بس نور مې وښه باداره چېرته لرې ځمه زما د سیمې هره خوا ویا ویا نیولې نور به وځم له دغه ښاره چېرته لرې ځمه په امیدونو مې ډیوې د محبت بلي کړې نور خودې پوخ کړم انتظاره چېرته لرې ځمه زما سوکند دی چې میاخیله بیرته کله راځم د یار د دوه سترگو لپاره چېرته لرې ځمه

غزل

محمد ابراهیم حتمل ساپی

نور دې ښایست ته ټینګېدلای نشم دا قدر داني سترګې مې توره چې فیصله کوي دا ستا په خوښه دا ظالمانې سترګې مې توره خون دي د ډېرو لېونو واخیسته دا قاتلاني سترګې مې توره په یوه ورځ کې درې څلور جنازې تا کړې روانې سترګې مې توره پېنلې چې ستا مقابله ته راتلې شوې پښماني سترګې مې توره زموږ د کلي دا ساده جوړنګې تا کړې ودانې سترګې مې توره زما د حتمل ساپی منځه خبره نورې دا خوانې سترګې مې توره.

غزل

رحیم الله شادان

چې مې دا ښکلی اشنا څه وخت له نظره وځي یو ټوټیاني شان اسوبلی مې له ځیگره وځي د لمبې جوړه ده کتل کړې په څمارو سترگو دې تماشي ته زما سم عقل له سره وځي یوڅو دا ښکلي دي چې زړه یې په چانه دردېږي کنه رڼې اوبه له څومره وچ کمره وځي د غر پېښي عامې شوي دي شمله څه کوي چا خپله کړې درېښي، څوک له څاداره وځي ساده پښتون دی د اغیار دسیسه نه پېژني ځکه د فکر جنازې د لمر او بره وځي ستا د شادان په زړه خولګي د سندرو په شان چې ستا د شونډو له کتابه څه خبره وځي

غزل

امیر محمد دريخ

چې غلبمانو مې وطن په کومه لار ونيوه زامن را پاڅېدل لاسونه یې د پلار ونيوه

موږ او هڅې چې نه رڼا، نه لمر، نه څه اړونه کول زه مې زخمي کړم او ستوران په اغیار ونيوه سړې سلګۍ د ماشومانو اوږېدې مې پکې چې غمازانو مې د گل غونډې ننګرهار ونيوه ما خو د هرې بلا مخکې مقاومت کړی دی دغه بې بڼه بې حیا څنگګ گوزار ونيوه وطن پر وښو به ویل چې دا لېلوه راوړي د خپله لاسه یې وطن په لوی ښمار ونيوه چې بېلانو پکې شور ترس خوشن کاوه تورو کارغانو مې هغه چمن گلزار ونيوه

دريخه تا خو به ویل چې مخکې کېږم ترېنه دغه بې مخه بلا هر گودر کې لار ونيوه

غزل

فتح الله حسرت صادق

در ته زاري کوم ښاېسه جانانه
دا تمنا مې کړه پوره جانانه
ماته د سرو شونډو شراب راکړه
که هر اندام راله نشه جانانه
زما د سترگو سره سترگې يو کړه
ورکه خيالونو کې مې شپه جانانه
خومره ښايسته يې خومره ښکلې ښکاري
د خلکو زړونه کړې چپه جانانه
ستا ښکلې حسن زه د هوښه وېستم
ياد کې دې ساتم همېشه جانانه
لږ ترچم د مينې وکړه په ما
که نه نو بيا به شم لمبه جانانه
حسرت حېران يم په دې خبره
ولې دې مينې کړم زړه جانانه

غزل

لايق سيد لېوال

ارمان رانه ورک شوی دی درمان رانه ورک شوی
چې ما ورسره مينه کړه جانان رانه ورک شوی
په وينه پسې گرځم په خوبونو کې يې وينم
جهان گورم جهان کې خو جهان رانه ورک شوی
ورينې چې سپوږمۍ په مخ د زلفو راخپړې کړي
چې مخ ته د يار گورم نو اسمان رانه ورک شوی
اوس غم دې زه په څه باندې غلط کړم جانانه
په سترگو کې دې خان گورم خو خان رانه ورک شوی
د ژوند کتنۍ مې نوره ډوبېدو کې ده نگاره
د مينې په کتنۍ کې جالوان رانه ورک شوی
په کومه ورځ په مينه چې لېوال ته دي کتلي
سپين مخي مخور دې گل خوبان رانه ورک شوی

غزل

اسماعيل افکار

ستور کي نه ښکاري خوستا سترگو کې ستوري ښکاري
گلابه سترگو کې دې سترگې راته نورې ښکاري
نازک د زړه تارونه ترنگ وهي چې وځاندي يار
په شونډو سرو دې ښه صفا د کبر توري ښکاري
د پښتو درون تې د جرات له سينې واړوو يار
په وړاندې ستا مې د همت غشي کمزوري ښکاري
پوهېږو زړونو کې د خولې تالې لاندې مودي
يا خو نادان يم يا د يار سترگې سرزورې ښکاري
د زړه په زړه کې دې زړگيه د زړه زړه ساتمه
د اسولونه مې خبر شه گرانه شوري ښکاري
افکاره پټ نه دی سپين خولي لکه لمر ځلېږي
زما چې هر شعر او هر غزل ته گوري ښکاري

غزل

صاحبزاده اعجاز الحق دانش يار

وخاندم که وژاړم خپل خان را پورې خاندي
د کلي جينکۍ او هلکان را پورې خاندي

ملگرو خپه نه شئ د خپگان خبره واورئ
رېبار رانه خپه شو، رقيبېان را پورې خاندي

جانان مې مازيگر کې د بلۍ سر ته ونه خت
په باغ کې بلبلان او تور کارغان را پورې خاندي

دا ډېرې ورځې کېږي چې جانان رانه جدا دی
که ليک ورته ليکمه نو جانان را پورې خاندي

غلی شه اعجازه دا شعرونه ته نور مه ليکه
شعر به دې خراب شي شاعران را پورې خاندي

يوه نياز بينه پيغله

طارق سالارزی

هغه زما د چم حسينه پيغله
هغه زما د وطن مينه پيغله
هغه د ژوند په ارمانونو پسې
څه کړېدلې وينه وينه پيغله

هغه د تورو تورو غرونو پيغله
هغه د دنگو چينارونو پيغله
د سترې زير مازيگرونو ليلو
هاغه د مستو گودرونو پيغله

د ژوند دې ډېرو بې کسو خپلې
له غمه سترو اسوېلو خپلې
د وخت ارمان هم يو وړپاتې نه دی
د اميدونو فلسفو خپلې

لاس کې د سرو بنگريو شرنگ نلري
اوس اننگي يې هغه رنگ نلري
هلته يې څاشي اوس بې که اوښکې
خوارکۍ غاړه کې لونگ نه لري

ها د کوه قاف د سردرو ملوکه
د مړ او سترگو د کتسو ملوکه
هغه د ننگ د تدبيرونو کيسه
ها د ميوند د تاريخو ملوکه

بدله نه ده هغه پيغله ده
خو اوس غوږو باندې کټه پيغله ده
د اوښکو څاڅکو يې ليمه گونځې کړه
د خلکو جوړه مسخره پيغله ده

د کوه قاف د ښايست توري باسي
زما د کلي د سر سيوري باسي
د تور ماښام په تروړمۍ کې غلی
سم له دې پاس اسمانه ستوری باسي

نن هغه پيغله سهار خواره وځي
تر ماښامونو له ناچاره وځي
هاغه د گل غونډې نازک ليلو
زما په نوم د بل له ښاره وځي

وېرېرم هسې نه جهان چپه کړي
يا مو په سر دا پاس اسمان چپه کړي

د خپل پلار الحاج وکيل ملنگ په مرگ
ويرنه

گلرنگ کوچوان

و خدايه جانان زما جانان دې رانه واخيست
هيلې مې شوې خاورې او ارمان دې رانه واخيست
بخته ستا ياري خومره نيمگړې ده نيمگړې ده
سمه نيمه لار کې خداي په امان دې رانه واخيست
اوس د گلو ډکه لمن کوم چمن ته راوړمه
هغه د گلونو گلستان دې رانه واخيست
چا سره به کېنم او د چا سره سلا وکړم
مرگه ټول سپېڅلي مشران دې رانه واخيست
نوره مژه نه کوي هېڅ نه کوي ترې ځي کوچوان
ژوند دې رانه واخيست او خان دې رانه واخيست

غزل

غلام نبي شفق

ما چې له ډېرې مودې
په زړه يو غوټه غونډې غم لرلو
زه چې له ډېرې مودې
د داسې لاس په تېون
چې دا ترې غوټه
ورباندې وسپرمه
ما چې له ډېرې مودې
داسې نظر غوښتلو
چې د لمبو جامې په تن ولري
زه چې بلا کلونه
د داسې سترگو لېوتوب وړی وم
چې ترې د مينې کتاب ولولمه
چې مې د عشق په فلسفه پوهه کړي
أف! خومره خوږې شېبې وې
لکه نياز بين ماشوم
څه په وړو، وړو خاپوړو راغلې
دا دې تر سترگو مې راوړسېدې
دا دی په جنگ ورسره واوښتمه
دا دی د زړه گلاب مې وشو کاوه
دا دی لمبو ته مې وروښندلو
اوس مې د عشق د فلسفې د کتاب
پانې راواړولې
خو د جانان دواړه ښوونکيو سترگو
دويمه غي، غي خويونه وکړل
چې نور يې هېڅ په کيسه پوهه نه کړم
خو بې په تلو، تلو کې يې دا وويل:
"راکړی گل دې بېرته واخله
زه د هجران په سفر خم مراوی به شينه"

د کاڼو بړۍ

غصت الله ملنگ

توره شپه ده
تور ماښام دی
د اسمان پر حسن پروت ټکرې د ورېځو
سوې کړيکې دي د ورېځو پر مخ پلنې
تور توپان مو ماتوي د گلو څانگې
د کاڼو بړۍ اوري
څنگه وکړم لويه خدايه
توره شپه ده، تروړمۍ ده، لاره ورکه
رانه ستوري او سپوږمۍ هم
دې تيارو په ولجه وړي
ډار په زړونو سيوری کړی
گرانې ته مې خوا ته راشه
راته حسن دې سپوږمۍ کړه
د سترگو ستوري دې ډيوې کړه
چې ترڅو دا وړانې لارې
رڼا په شونډو ښکل کړي
چې زما شیکورو سترگو ته
رڼا کړې کړې لارې
چې جوړه شو سره دواړه
چې دا سترې سر مې کېږدم
ستا د سپين مړوند د پاسه
او د ژوند وروستي گلان مې
پانې پانې تويې شي
ستا په غېږ کې

د وکیل عبدالجليل ملنگ په ناڅاپي مرگ

لايق زاده لايق

اخر يې دواړه سترگې کړې پټې په سلگو کې
بلا يې گور ته يووړل سوالونه په سلگو کې
که ډېرو د مرگي سره په جنگ عبدالجليل
ملنگ عبدالجليل
بې وخته لار فنا شو په يو درنگ عبدالجليل
ملنگ عبدالجليل

په خپله جدايي يې بلا زړونه خپه کړل
د ژوند د محفلونو رنگينونه يې پيکه کړل
امین د رواياتو نام و ننگ عبدالجليل
ملنگ عبدالجليل

پخپله سادگۍ کې د مينې سمندر و
په کور کلي کې ځکه د هر چا معتبر و
د خيال د تاترې نه بلا دنگ عبدالجليل
ملنگ عبدالجليل

په ټوله پښتونخوا کې يو ستوری د سحر و
وختونه داسې وايي اباد پرې ټول تنر و
خودداره بې پروا له هر قلنگ عبدالجليل
ملنگ عبدالجليل

که مې دی خو مې نه دی فکرونو کې ژوند دی
لايقه بختور دی چې زړونو کې ژوندی دی
يادېږي به د ستوري څنگ په څنگ عبدالجليل
ملنگ عبدالجليل

د حاجي وکیل عبدالجلیل ملنگ په مړینه د پښتنو ټولنیز ولسولیز گوند غمرازي

په ډېره خواشینۍ سره مو خبر تر لاسه کړ، چې د پښتنو د ټولنیز ولسولیز گوند د مشرانو د جرگې غړی، ستر او منلي ټولنیز شخصیت حاجي وکیل عبدالجلیل ملنگ د ۲۰۰۹م کال د دسمبر د میاشتې په ۲۲مه نېټه د سه شنبې په ورځ له دې فاني نړۍ څخه د تل لپاره سترگې پټې کړې. انا لله وانا اليه راجعون.



ارباب‌الحاج وکیل ملنگ

ارباب‌الحاج وکیل عبدالجلیل ملنگ له وړوکوالي څخه له خپلې خاورې، دین، ولس او ژبې سره بې کچه مینه لرله، د خپل ولس رییستۍ او سپېڅلې خدمتگار و. د محمد ظاهر خان د پاچاهۍ پر مهال د خاص کونړ د ولسوالۍ د خلکو

له خوا د ولسي جرگې په دیارلسمه دوره کې د وکیل په توگه ټاکل شوی و. د وکالت په جریان کې د خاص کونړ منځني ښوونځي ته د لېسې درجې ته لوړول، د منځني او لومړنيو ښوونځیو جوړول، د ویالو د سربندونو جوړول، د کامې له پل څخه د خاص کونړ پر لور د سرک جوړول او غځول او گڼ شمېر نور پرمختیايي کارونه د ارواښاد د هلو ځلو په پایلو کې ترسره شوي دي.

هغه په زغرده د ولسي جرگې په غونډو کې د خپلو نظریو څرگندونه کړې او له خپل ولس سره سم یې د خپل ولس د حقوقو غوښتنه او دفاع کړې ده. د پښتنو د قامي وحدت لپاره یې نه سترې کېدونکې هلې ځلې کړې او وخت په وخت یې د پښتنو د قامي یووالي په غونډو او سیمینارونو کې برخه اخیستې، چې په دې لړ کې په کال (۲۰۰۰م) کې د پښتون قامي وحدت د ستر مشر محمد افضل خان لالا له خوا د جوړې شوې (د پښتون/افغان قامي جرگې) کې د برې پښتونخوا (افغانستان) د برخې مشري صدارت یې هم پر غاړه درلود. په ۱۹۸۸م کال جرمني ته د پښتنو د ټولنیز ولسولیز گوند په بلنه تللی و، په پښتونخوا کې یې د پښتونخوا قامي پارټۍ، پښتو عالمي کانفرنس، پښتو عالمي کانگرس او پښتو عالمي کنونشن په غونډه او سیمینارونو کې فعال گډون کړی و.

ارواښاد الحاج عبدالجلیل ملنگ "دینداره، مهربانه، زړه سواندی، وطنپالونکی، زړور، قامي او ولسي مشر و، چې د خپلو سیاسي هلو ځلو له لامله د وخت د حاکمانو له خوا په بېلابېلو پلمو بې له کومه جرمه په افغانستان کې شپږ کاله او د جنرال ضیاء الحق په پوځي حکومت کې درې میاشتې د مهاجرت په جریان کې جیل تېر کړی و. د پښتنو ټولنیز ولسولیز گوند د مشرانو جرگې د غړي او د هېواد دننه د گوند د مشر سلاکار په توگه د پښتنو د یووالي، عدم تشدد، سوکالۍ او آبادۍ په لاره کې د مرگ تر وخته پورې نه سترې کېدونکې هراړخیزې هلې ځلې کړې دي، چې پښتون قام به دده خدمتونه تل یاد ساتي.

د پښتنو ټولنیز ولسولیز گوند د خدای بخښلي وکیل عبدالجلیل ملنگ بې وخته مړینه پښتون قام او ولس ته لویه ضایع بولي، ارواښاد ته د لوی څښتن تعالی له درباره د جنت فردوس غوښتنه کوي، نه کورنۍ او خپلوانو سره یې په دغه دروند غم کې ځان شریک گڼي او دوی ته د صبر او زغم غوښتونکي دي.

روح دې ښاد وي

په درناوي

د پښتنو ټولنیز ولسولیز گوند

کاري کمیسیون

کنجوس! ابو قاسم خپلو خپلو (پېزار)

سم کړ

شیخ الله قائد

يو وخت په بغداد کې يو مالداره چکر واهه، کله به يې له قالين پلورونکيو نه سوداگر اوسېده، نوم يې ابو قاسم و. ابو قاسم خپلې راوړنې، کله به يې د قاسم د ډېرو پيسو او دولت خاوند وو خو رځونو تانونه راوړنې، کله څه او کله څه خلک د هغه له بد طبيعت او کنجوسۍ څخه او بيا به يې په هغه ځای کې پلورل، چېرته ډېر تنگ ول، ځکه په بل چا څو څه چې په چې به يې بيه يو په دوه وه.

خپل ځان به يې هم يوه پيسه لگېت نه وخت تېرېده، يو مهال د خپل جنجالي کاوه او دغه د کنجوسۍ اندازه يې له فطرت او کنجوس طبيعت له امله تر ټولو شکمن پېزارو نه څرگندېده. پېزار يې يواځې شو. ژوند کې يې نوي نوي بدلونونه راغلل، خو پخواني او زاړه نه ول، بلکې ځای ځای د پيوه زړه پېزار يې بدل نه کړل.

يې پيوندونه هم ورکړي ول او بل رنگ يوه ورځ يو حمام (سقاوې) ته ورغی او يې وړاندې له لاسه ورکړی و او ډېر بد هلته يې هم خپله کنجوسي وښوده، يعنې بنکارېدل.

د ښار نورو سوداگرو به پرې خندل او خو کله چې له لمبا وزگار شو، نو خپلې ورته ويل به يې، چې کنجوس ابو قاسم، پخوانی شلېدلې خپلۍ يې نه وې، د هغې ځان له لږ نوي پېزار خو واخه.

خو هغه به يې په ځواب کې د سر په پټېدونکې او قيمتي...

ټيټولو سره ويل، چې نه! همدا پېزار سم دا کار ورسره خپلو دوستانو کړی و، خو دي. دا ډېر ښه پېزار دي، زما خوښ دي او هغه پرې پوه نه شو. د نوو خپلو په ليدو زه پکې خوشحاله يم. که څه هم د پېزارو يې خوښي څرگنده کړه او وې ويل: تلي يې هم شلېدلي ول.

ابو قاسم به هره ورځ په بازار کې يو هم مرسته يو په دوه کړه. او! واه! لکه چې نصيب راسره نوره

خو تر لږ څنډ وروسته د ښار قاضي هم له دې نور نه په پښو کوم.

حمام څخه راووت، زړه يې وښوېد، ځکه چې دا يې وويل او د سيند پر غاړه تم شو او خپلۍ يې ورکې وې او د خپلو خپلو پر ځای خپلۍ يې له پښو ووېستې او سيند ته يې يې زړې شلېدلې او بدرانگه پېزار پراته وو. وغورځولې.

قاضي په غوسه شو او وېي ويل: څه ورځې وروسته د ابو قاسم دروازه

زما پېزار، زما نوي پېزار څه شول؟ چا وټکوله، ابو قاسم چې ور پرانيست،

په حمام کې ټول موجود خلک راغونډ کړي چې دوه کب نيوونکي له غوسې شول او چې يې خپلو ته وکتل، سملاسي ډک ولاړ دي. کب نيوونکو ورته وويل:

يې وپېژندې، چې دا خراب پېزار خو د ابو قاسم په سيند کې خپل جالي خور کړی و، کله مو چې راووست، نو پکې ستا قاسم دي. خلکو ورته وويل:

قاضي صيبا ستا پېزار ابو قاسم پټ دا بې خونده غټې خپلۍ نښتې وې، کومې چې دا خپلۍ ټول ښار پېژني. ددې خپلو

قاضي خپل نوکر په ابو قاسم پسې ولېږه شلېدلو غاړو زموږ جال شلولی دی، زموږ او محکمې ته يې وغوښت. کله چې ابو قاسم په پوره کړه.

قاسم محکمې ته ننوت، نو ټولو ورته په کتو ابو قاسم خپلې خپلۍ له کب نيوونکيو سره وخنډل، هغه د قاضي پېزار په پښو نه واخيستې او په بدل کې يې ورته د کړي وو، خو دا ورته هم نه وه معلومه، خو سیکو بڼه بوجۍ ورکړه، چې په دې خپل چې پوه شو، نو ووبړېده.

قاضي وويل: تا له دومره مالدارۍ سره کب نيوونکي لارل، ابو قاسم له ځان

داسې غلط حرکت کړی دی، خو څه که سره وويل، چې ما خو د پيسو لگول په غريب وای نو په تا به مې جرمانه کمه اېښې داسې طريقه هېڅ فکر نه کاوه، په خپلو

واي، خو چې اوس مالداره يې نشود چې يې نظر لگېده، ورته به يې ويل، چې محکمې تر ټولو لويه جرمانه به ادا کوي. تازه بيا پرېشان کړم، اوس دې بيخي نه

د ابو قاسم رنگ زېر واوښت، هغه په پرېږدم، په ځمکه کې دې خنوم.

خپلو زرو، شلېدلو خپلو کې خپل کور ته په منډه شو او د کور شاته په يو کونج ته روان شو، خپلو ته به يې کتل او غوسه به کېناست او په قاري کې کنستل شروع کړل،

يې نوره هم زياتېده. کله کله به ورته له خو په دې وخت کې يې يوې گاوندۍ له غوسې سور شو، وبه يې ويل: کړۍ نه وليد، چې ابو قاسم ځمکه کني.

تا خوماته ډېر نقصان راوړساره، زه فکر يې وکړ، چې لاجنمن ابو قاسم مخکې

خپلې غلا کړې وې، اوس یې خامخا بل قاضي یو وار بیا ابو قاسم وغوښت، ورته کوم قیمتي څیز غلا کړی دی، چې په ویې ویل! خټکه کې یې پټوي یو وار بیا ابو قاسم ونيول شو، دا ځل هم پر تا جرمانه ډېرووم. امر کوم چې سرله چې قاضي ولید، نو په غوسه شو او ابو قاسم نن نه به ددې سړي، بنڅې د دوا درملنې او یې دوه گونه نور جرمانه کړ.

اوس نو د ابو قاسم پښې نه تلې او نه ورتنه کومه لاره پاتې وه، چې په کومه چنو یې وژل، قاضي ته یې وویل: طریق له دې خپلیو ځان خلاص کړي؟ قاضي صیبا د خدای لپاره ما له دې ناڅاپه یې په ذهن کې وگرځېدل، چې دغه خپلو نه خلاص کړه. ابو قاسم لکه د خپلې یا پوتان وسوځي، خو په سیند لمدې شوې وې او لا لمدې وې.

خو غوڅه دا چې د وچېدو لپاره یې په تنور کې په دوپ کې کېښودې، خو وچې شي او بیا یې وسوځوي. کله چې یې له وچېدو وروسته راووبستې او نیت یې و، چې ویې سوځوي، لا په لاس کې یې وې، چې سپي یې ورتوپ کړل او لوبې یې ورسره پیل کړې. په لوبو لوبو کې یې خپلې له لور نه بهر په سړک پرېوتې، په همدغه وخت یوه غریبه ښځه سړک تېرېده، چې خپلې یې په سر ولگېدې. ښځه له دغه ناڅاپه وار نه ووېرېده او په سړک راپرېوت، چې پښه یې ماته شوه. خلکو هغه روغتون ته یوړه او خاوند یې ورله خبر کړ. خاوند یې راغی او په درملنه یې اخر سترې شو. فکر یې وکړ چې ښځه مې نوره له کار ولوېده او نور ورسره د درملنې لگښت هم نه و، لاړ او له قاضي یې مرسته وغوښته.

او د ساینس سره مورشته شلولې او دښمني پالې ده. د نویو عصري رجحاناتو په ستړولو او خپلولو کې مې روڼ آندې طبقه د تنگ احساساتي او قدامت پسند ذهنیت څرگندونه کوي او ادبي تخلیقات مو په دې برق رفتارو دوزخي حالاتو کې هم د پرون نه نن ته راستانه نه شول. د پرون د سرلوړۍ ویاړ، برحق ویاړ دی، علمي رویه دا ده چې د نن د پستی، پسماندگۍ، محکومیت او محرومیت پیښور باید پیښور وگڼل شي. موږ د پراخو هندیو اوسېدونکي نژاد د پرون د زمربتوب په قصیدو کې ښکېل ساتل به په سترگو کې خاورې رادوړول وي.

د روڼ اندو مسوولیت جوړېږي، چې د پښتنو د تهذيبي ترقۍ او ارتقاء د رفتار نشاندې وکړي. د احساساتي قدامت پرست او رجعت پسند ذهنیت په واکمنۍ کې له مترقي تهذيبونو او پرمختللو قامونو سره علمي پېژندگلوي او نفسیاتي هم آهنگي ناممکنه پرېښي. موږ د تاریخ د کړاوونو ازمایښونو پر محاذ تش لاسونه پاتې یو. یواځې د بابا د سپینې تورې په زړینو تذکرو کې ذهني تسکین مومو، خو دا تراخه رښتیا به څنگه دروغ کړو، چې نه خو "پرون"، "نن" نه راستنېدی شي او نه خو تاریخ یو تکراري عمل دی. ژوندي

او استبداد انتها وکړه. ذهنونه یرغمال او فکرونه شنډ شول، ترقی او ارتقاء په تپه ودرېده، رېښې رېښې گروبانونه مو په پردیو لاسونو کې پاتې شول، هرې خوا ته هدیرې وغځېدې، اوس د دروېش د وطن خټکه هواره نه ده، تر هر قدم لاندې یو قبر دی او په هر قبر کې د هیلو او ارمانونو یو لاش پروت دی. المیه خو لا دا چې "قبر د پښتون دی او کتبه پرې د کشمیر ده".

ملي افتخارات مو د دوی د شومو موخو نذرانه کړل، توري او پټکي مو محفوظ پاتې نه شول، د ملالۍ مېخکۍ مات شو، بودا سنگار شو، سندري مړې او فن ووژل شو. لنډه دا چې تشدد د تشدد زېږولو (Violence breeds Violence) دنده اجراء کړه. ارواښاد ډاکټر صاحب شاه صابر وویل:

زما د قدامت کومې بدبختۍ به درته وایم چې څوک رازلمي کېږي په توپکو پسې گرځي نن د عالمي کساد بازاری پر دې پړاو هر څه گران دي، خو یو د پښتنو وینه ارزانه ده. ددې په عکس العمل کې زموږ د فکر او سوچ انداز هم د کتو دی. موږ په پناوي تکلونو او د بابا په زړه توره او کاږه توپک دښمن ته ماته ورکړو. اوس هم ټولې مسئلې په دعا او ښېرا حل کول غواړو

د یو ویشتمې پېړۍ پښتون ملي مساېل او ملي نجات

پر علمي او ساېنسي بنسټ د نړیوالو حالاتو څېړونکي او څارونکي پوهېږي، چې د پښتنو د ملي ستونځو د ادراک عمل نیمگړی دی، منطقي لامل او دلیل یې هم دا کېدی شي، چې د پښتنو د ملي خد و خال تصویر او تصور نیمگړی، مات او وړان دی. ویل دا غواړم، چې پښتانه د ملي حاکمیت خاوندان نه دي، قامي وحدت نه لري او د یو مرکز د نشتوالي له تاریخي جبر سره مخامخ دي. نن د یو ویشتمې پېړۍ د ساېنسي عروج او انساني معراج پر دې انقلابي پړاو هم پښتانه د خپلې ژبې د فطري او انساني حق نه محروم دي. "دو له ځانه ژبه پرې کړه، ژبې دوی له ځانه پرې کړل".

یو غیر یقیني صورت حال او د ذهني اضطراب فضاء ده، سیاست مو له ملي

موخو مخ اړولی او ادب مو چا د علم او فن سترگو په خلاف کې اویزان ساتلی دی. هرې خوا ته د فکري جمود یوه توره تیاره غوړېدلې ده. د ټولنیز ژوند د ډگر واکمني چې مذهبي دانش ته وسپارل شي، نو د پښتون غوندې ځان ته په زمري او جنگیالي خطاب کوونکي د یو برېښ دوزخي دښمن په غېږ کې د امن امن په سوالونو سر شي، قامي مبارزه د یوې ژورې بې وسۍ سمبول شي او په ټولنیزه توگه د ملي روحيې او روپيې برعکس د قبیلویت د تحفظ او دفاع خیرن احساسات او د انفرادیت ذهني اذیتونه وزېږول شي.

په دې خاوره، چې د ایډیالوژیکو جنګ خپل منطقي انجام ته راوړېږدو، نو سیمه ییزې ریاستي مشینزۍ د ظالم استبدادي نظام د مرستې په پار په پښتنو کې د تشد

قامونه خپله حاضري لگوي، پر حال نظر ساتي او مستقبلیت (Futurism) د ژوند سرنامه پاموي. خلکو د ژوند اغزنې او غرنۍ لارې د تگ جوگه کړې، پښتانه په سمه بې لارې بې گودره شول، هم یې سرونه وېابلل او هم یې دستارونه... سرداران یې هغه دي څوک چې سرونه وهلی شي او "غابن چې ماتولی شي هغه سړی ښاغلی دی" د حقونو او خپلواکۍ جنگ په خوا کې اوس، موږ د ژوند لوبه هم ونه گټله. منطقي نکته مې هم دا د مبارزې عنوان شو، چې اوسنی جنگ د پښتنو د سر د بقاء جنگ دی، دښمن مې ډاډ راکوي چې د سر بقاء د پښتون د ښامار (ډیورنډ لاین) د منلو او د حقونو د مبارزې نه د دستبردارېدلو په قیمت ممکنه ده. پر هم دې اساس یې هر خوا راته یوه پراخه دوزخي فضاء رغولې ده. په سترگو کې مو د نړیوال وحشت سره ټوپونه وهي او شونډو مو د رازق خدای پر خټکه د قحط پارونه نیولي دي. موږ ددې دور په پېمانه کې نه ځایېدونکي یو چا انا پرستو به ویل د خوشال وطن د قسیدو او ترانو وطن دی، خو دا په مزارونو پوښلی وطن نن په مړیو هم ژړی نه شو.

دلته د اجمل د اباسین تسده غږي وچې شونډې ولاړ د حالاتو په لپه کې د نړیوالې ورورولۍ د علمبردارو نه د امن د اوبو سوال غواړي او هلته د لایق د خواریکښ، بزگر او شپون چوڼتر چاودې لاسونه او لوڅې پښې لا په بارودو کې رغړي. په دې څرکۍ پښتونخواگۍ کې د خدای حسین او شاهکار تخلیق آدم په کابو سنگسارېږي او شیطان عرف ابلیس د فرشتو سپینې پاکې جامې اغوستي دي، څوک چې پر خدای ډېر مېن دي هغه راباندې خپل حیوانیت ازمايي. دا به مې د تاریخ نازولی جبر او که قامي بدبختي وي، چې هر زلمی مې جنت ته د لنډې لارې ایستلو په هیله د عقیدوي حسیاست پسندی مین دی. رښتیا اورېدلو او منلو ته په هېڅ قیمت نه چمتو کېږي، فتواگري یې راپکې پلنه کړې ده او په ټولنیز ذهنیت کې یې بې لچک او جامد خیالونه راټومبلي دي. د جمود واکمني پسند کلتور شخصیتونه په زور راټومبلي دي، د شخصیت بت پرستي کوو او د تاریخ بت شکنی!! موږ د سومنات بت خو ماتولی شو، دا تاریخ شکنی مو کولی شوه، خو د محمود غزنوي د شخصیت بت مو په ذهنونو کې ودان ساتلی دی. ددې بت د ماتولو جرأت نه شو کولی. د بودا کسه هم دغه شان ده.

بودا ځکه لاوارثه دی، چې قام یې د تاریخ شکنو ملگری دی او د تاریخ شکنو شکنې نه شي کولی.

د استعمار میډیا مې د هغو خلکو سرودونه غږوي، څوک چې په موږ کې دي، خو له موږه نه دي. زما په کلي کې، ستاسو په کلي کې او د سعدالله جان برق په کلي کې "لا د گل په ونې پورې خبر تړلی دی" د خړه په واکمنۍ کې به د جمالیاتو او ښایستونو تصور څه وي؟ د ځمکې مخ به کوم منظر وړاندې کوي. "گلستان که گورستان د گل؟؟" سیف الرحمان سلیم وايي:

څوک به څه په دې چمن کې د سپرلي سندرې وايي
هر یو گل سره پنجره ده، هره لښته کې صلیب دی

دا چې رقص ورته کېږي، دا نشه کې چې پراته دي، یو د بر کلي امام دی، بل د کوز کلي خطیب دی، ځکه خو د باور او اعتماد نېستي ده، له ژوندیو سره مو هېڅ رشته ونه پاللې او ژوندیو راسره هېڅ رشته ونه پاللې. نظرونه مو د نفساني تسکین لپاره د خړکیو قبرونو طوافونه کوي، هیلې به په چا پورې تړو، د خدای مېن او د خدای پر ځمکه د خدای د نظام مېن د اقتدار مېن دي. د محتسب د احتساب

څوکی د واک د غالمغال مرکز دی او منبر له محراب سره په جنگ دی. ډاکتر اسرار به پوهېږي، چې اوس د وخت د زاهدانو نه جامې اېستل شوي دي او نور د خلکو نه بدرنگ او سخا پمن بدنونه پټ نه شي ساتلی.

حقیقتونه تراخه حتمأوي، خو حقیقتونه به منل وي. رښتیا وایم په دې غیر فطري زندان کې د غلامۍ ذهني اذیتونه له هره توانه اچولي یو. اجرتي مطبوعات یې له کلونو راباندې ملنډې وهي، قامي مبارزه مې رالې په خپلو مراعات یافته گانو تورنوي او د پښتون غېرت په نوم مې جذباتیت او تشدد ته لمسوي. که د درسي کتابونو تر تاریخ دېمنۍ ورتېر هم شو، نو په عامه کچه خپرېدونکي اثار مې هم له خپل ملي تاریخ او ملي اتلانو سره نه اشنا کوي. اندېش رښتیا وايي، چې د بهادری تمغه یواځې ددې خاورې اتل ته د اتل نه ویلو په شرط راټړي.

موږ په پټو سترگو پردې ډول ته اتنونه واچول، نه مو له مشرانو د خپلو ملي هدفونو پوښتنه وکړه او نه مو له خپل شاعر او لیکوال نه د هغه منصبې فریضه او مسوولیت معلوم کې، څوک چې د ښه تقریر ملکه لري، هغه مې د خوشال

ځایناستی دی او څوک چې د غزل او آزاد شعر په نوم د غو لفظونو تړلو کاریگري کولی شي، هغه د قام سترگې، خوله او غوږونه دي، خو په دې بې سترگو، بې خولې او بې غوږو سماج کې یې مثبت رول په نېشت حساب دی. له ادبي تخلیقاتو نه د رټلو خلکو زهیر تصویرونه کډه کوي او ځای یې د ښار د مصنوعي ژوند مبهم او مهمل علامتونه نیسي.

زموږ د دېرش کلن ناورین په جریان کې تخلیق شوی ادب زموږ فکري لارښوونه نه کوي، بلکې سرچې مو په نفسیاتي اضطراب او تذبذب کې ښکېل ساتي. موږ خپلو ټولنیزو مریضانه رویو او د قامي اغیار ریاستي دسیسو او توطیو گریو د یو برېښد دښمن د پېژندلو له توانه اچولي یو. څوک چې مو په فکري، تهذیبې، ادبي او ژبني لحاظ فلجوي، موږ د هغوی په کلنیو چاپزو سرونه هسک گرځوو. دوی مو په څلور کونجه دنیا کې له ککړیو سره د نازولو ماشومانو په دود لوبې کوي، موږ یې د سر د بقاء سوالونه کوو او په قدمونو کې یې ځان خاورې کوو. د خپلو شتمنیو د اخیستلو جنگ به نه کوم، خو ولې پر ځان یې قارون په کوم دلیل ومنم؟ اجمل صاحب وايي:

ستاد سنگینو فیصلو نه قربان

ولې حېران یم کوم قانون ومنم؟
ته خو دې خپل قارون په ځمکه منډې
زه دې په سر باندې قارون ومنم.

د تاریخ پر دې حساس پړاو مې د حل لاره یوه ملي اجتماعي مبارزه ده، پر ساېني او انقلابي بنسټ ولاړ نهضت به مې د نجات لار گرځي، نور به مصلحتونو ته د پای ټکی اېښودل وي. د ټول پښتون او یو مرکز تصور د پښتنو ذهني دښته ښېرازه او زرخېزه گرځولی شي. دا د پردې دیوال سایه به پرېښودل وي او دا د کرکې او کینې ډک دیوال به د ملي روحیې او رویې په زور تړول وي. فطري حق او د حالاتو غوښتنه هم دا ده، چې نور دا د پېلتون ښامار له منځه ټول کړو.

دلته کې هسې هم زموږ لمنې سپینې نه شوې
په دې مقل کې نور راته د ژوند خونه میراته ښکاري
تر دې المیه څه کېدی شي، چې امن
نن په سوالونو هم پیدا کولی نه شم. د اور
او وینې په غېږ کې پروت پښتون د خپلو مشرانو، روڼ آندو او ادیبانو نه د یوې نیغې لارښوونې غوښتنه کوي، نور باید راته د ملا صاحب په دود پر خوله لاس ونه نیسي، چې په حساسو مسالو کې به گوتې نه وهي او د مشرانو په مخ کې به د سوال

گستاخي نه کوي.

شاعر خپل ملگری به یې راسره دا خبره مني، چې څو څو ځان مشر گڼي، د مشرۍ حق دې رااډا کړي، زه یې په شا د ودرېدلو او په کشرۍ شمله هسکه گرځوم. نور به راته د خپلو مجبور یو په بانه ځانونه نه غږوي، د سیاسي او غیر سیاسي درجه بندۍ په بابولالو به نور وخت نه ضایع کوو. د نویو رجحاناتو د پامولو او خپلولو هڅه به کوو او د ساېنس او ټیکنالوجۍ نه به گټه اخلو.

د پښتون او یو مرکز تر سرلیک لاندې خپل ادبي فعالیتونه جاري ساتل، د نننیو حالاتو اساسي غوښتنه ده. د خودساخته ادبي مکتبونو رواج او د جنوب او شمال درجه بندي مې په قامي گټه نه تمامېږي. له پره پرهر رگونو نه د مسلسل وینې بهېدلو مې قامي وجود له هر ډول توانه اچولی دی. اوس نه زمري یو او نه اتلان یو، تر موږ زمري او اتلان اوس پر هند او سند شته، حقه دا ده چې گېډرو مات کړو.

د ژوند خلک یو، په ژوند مېن خلک یو، مایوسي خوړول نه غواړو، خو نشاندې کول ضروري گڼو. نور به په پراخو پراخو خیالي جنتونو کې له سپینو حورو سره اتنونه نه کوو، د ژوند په دوزخ کې به خپل خپل کردار په ایماندارۍ او

دیانته‌دارۍ ترسره کوو. ځانته به یو اکادمیک چاپېریال رغوو او قام ته به یو تنقیدي میزان ورکوو، چې هم پکې جهان وتلي، هم پکې ځان او هم پکې د ځان رویې، رایې او روایات!!! هم دا به مو د ملي مساېلو د ادراک او حل یو ساینټیفیک بنیاد وي او هم دا تگلاره به مو د لر او بر افغان د ځلان او تابان سباوون زېږي وي.

د جمود له ښکرورو سره لاس او گرېوان یو، د نویو رجحاناتو د قبلولو صلاحیت Adaptability نه لرو، په تهذیبې او قامي نرگسیت اخته خلک یو، په نرگسي رویو اباد ذهنونه لرو، خپل هر څه تر ټوله دنیا لوړ اټکلو. پښتون تر ټولو قامونو جنگیالی او غیرتمند قام دی او پښتو تر ټولو ژبو خوږه او پسته ژبه ده، خو نه قامي نظریات او قامي رویې لرو او نه د ژبې خاوندان یو. آن دا چې خوله هم نه لرو. څوک مو وجود تسلیمولو ته تیار هم نه دي. په ټوله دنیا کې مو شهرت په ترهگر او انتها پسند دی.

موږ د خپل امیج Image په درستولو کې ناکام یو، "ناچاپزو بېجیانو" پر دې پیداوار او تولید یې موږ ته منسوب کړی دی. "پردی غوبل دی پردی اشر دی" د حالاتو په منظرنامه کې حېران دریان ولاړ یو، خو تر ټولو لویه غمیزه مې ددې

حالاتو په عکس العمل کې د قامي شعور نېستي ده. "سابل" راپه زړه شي:
غم دا نه دی که نن د ژوند او مرگ په برید ولاړ یم
غم دا دی چې ددې خبرې غم راسره نشته
ایا څوک ددې سوال جرات کولای شي، چې پښتون محترم! په دواړو سترگو، په ټوله دنیا کې تر تاجگیالی او غیرتمند نشته، خو دا راته ووايه چې ستا دې جنگ او غېرت تاته درکړي څه دي؟ د مریي مریتوب، وران وطن، تورې کنډوالې او پلنې هدیرې!!!

د دوی په مطبوعاتو کې لولو چې اسلام په تېزۍ سره په ټوله دنیا کې خورېدونکی دی، خو د اسلام د سرلوړۍ مسوولیت یواځې د پښتون په سر تپلی دی. دا ځکه چې د پښتون مرگ د مذهب په توره تر هرڅه اسان دی.

د پښتون تاریخپوه او دانشور ارواښاد خان عبدالولي خان په قول "پېرنگیانو په خپلو کتابونو کې د پښتون د وهلو لپاره دوې وسلې ښودلي دي، یوه دا چې پښتانه درنه یوځای نه شي او بله دا چې پښتانه من حبش القوم مسلمانان دي، ځکه نو د مذهب او اسلام په نوم به یې وهي". سایل په حقه دی، چې د بېټ نېکه دعا

قبوله ضرور شوه، رښتیا هرگز نه شوه پښتانه چې څومره ډېر شو هومره زېر شو" دا زېر پښتانه د نورو شتمني شوه، د تهمت تور داغ یې سر دریاب پر لمن گرځاوه، خو ښایست د ریاکار او مکار ملا د منبر او محراب شو. زندانونه وړباندې چا تېرول، پر آزادۍ یې د چا سندرې وویلې؟ هېڅوک هېڅ نه وايي، ځکه چې هېڅ څوک په شا هېڅ نه لري، پر اوږو پردې سرونه گرځوي او په لاسونو کې یواځې زنجیرونه لري. د انسان په اندرون کې به پخوانیو د ضمیر په نوم یو څیز یادولو، هغه هم لکه د لوی افغانستان تاریخي اثار او نوادراتله ډېره وخته بې درکه دی.



کور مې پکې کې لوبې پروت دی زړه
خدایه مېن بیا هم په کابل یمه
نا چې هم ونه پېژندم شک مې شو
زه جوړ زیار نه یمه څوک بل یمه
خالق زیار

د اسمار په ولسوالۍ کې د نشه یي توکیو په خلاف مشاعره وشوه

رپورټ: طارق سالارزی

د روان ۱۳۸۸ ل کال د زمري د مياشتې په (۷مه) نېټه د کونړ ولسوالۍ د برکونډ د اسمار ولسوالۍ په انگرېسي کونړ ولسوالۍ د اطلاعاتو او کولتور ریاست د ځوانانو چارو لوی مدیر په خوا د اسمار د ادبي ټولنې په همکارۍ د نشه یي توکیو پر ضد د مبارزې وزارت او کولمبو پلان په مالي لگښت یوه په زړه پورې مشاعره (مور کونار نه غواړو) تر سرلیک لاندې جوړه شوه، چې پکې گڼ شمېر لیکوالانو، شاعرانو، ژورنالېستانو، قومي او ولسي مشرانو، سپین زیرو، علمای کرامو، ځوانانو او یو شمېر اداري چارواکیو او مسوولینو گډون کړی و.

غونډه د قاري گل رحمان "رحماني" له خوا د عظیم الشان قرآن کریم د څو مبارکو ایتونو په تلاوت پیل شوه. ورپسې په کونړ کې د ځوانانو چارو لوی مدیر صادق "سیار" له خوا غونډې ته پرانېستونکې وینا وشوه، چې پکې یې ځوانان دې ته وهڅول، چې ددې بدمرغه بوتې په لمنځه وړلو کې رغنده هڅې وکړي. هغه دا بد مرغه بوتې د انسانیت دښمن او یو ناروا عمل وباله او دا رنگه ناستې یې ارزښتناکې او په گټه وبللې او دې ته د ورته غونډو ژمنه یې وکړه.

هغه زیاته کړه: لکه څرنگه چې ځوانان په ټولنه کې د ملا د تیر حیثیت لري او د ټولنې اړونده جوړوي، په دې برخه کې باید ډېر کوشش وکړو.

ورپسې د اسمار ولسوال مسافر خان "قیوم زی" خپله وینا وکړه او راغلیو مېلمنو ته یې ښه راغلاست ووايه. هغه وویل، چې دا یو مثبت گام دی، باید ځوانان دې ته وهڅوو، چې زموږ ولسونه په دې وپوهوي، چې نور له دغه عمل څخه ځان او بشریت وژغوري او همدارنگه ژمنه یې کړه، چې د کونار په مخنیوي کې به د خپل توان په اندازه هلې ځلې وکړم.

هغه وویل، چې زموږ ولسونه هم په دې پوهېدلي، چې دا یو زهرجن بوتې او د

انسانیت دښمن دی، خو که بیا هم چا سرغړاوی وکړ او دا زهر و ډک بوتې یې وکاره، موږ مسولیت لرو، چې د دولت په چوکاټ کې یې باید د قانون منگولو ته وسپارو.

بیا د اسمار ولسوالۍ د امنیه قومندان هم په لنډو ټکیو کې د کونارو ناوړه اغېزې بیان کړې

او په مخنیوي کې یې خپل ځان او پولیس ژمن وښودل او همدارنگه د علمای کرامو د شورا په استازیتوب یو تن مولوی نجیب الله "حنيفي" خبرې وکړې او ټول نشه یي توکي او کونار یې د اسلام له نظره حرام او ناروا عمل وباله او گډونوال یې په دې وپوهول، چې کونار زموږ په مقدس دین (اسلام) کې شرعاً منع او حرام دي.

ورپسې د اسمار ولسوالۍ د انکشاف شورا مشر حاجي ولایت خان هم خبرې وکړې او د کونارو پر ضد دا مشاعره یې گټوره وبلله او په خپلو خبرو کې یې د اسمار د ولسونو ستونځې تکرار کړې او د ورته ژمنو غوښتنه یې وکړه.

بیا د ولسونو او قومي شوراگانو په استازیتوب یو تن ډگروال سید سردار ولي باچا وینا وکړه او د ولسونو په استازیتوب یې وویل، چې د کونړ ولسونو ولایت او خصوصاً د اسمار په ولسوالۍ کې



کونار په صفر درجه کې قرار لري. هغه زیاته کړه، چې زموږ درانه او پتمن ولسونه اوس پوهېدلي او دا ورته په زبات رسېدلي ده، چې د کونارو کرل یو ناروا او د بشریت ضد عمل دی او انسانان له تمدنه لرې ساتي. هغه وویل، چې د کونارو کرل به مو هېواد تباه او ولسونه به مو بې علمه او سرگردانه گرځي. هغه په دې برخه کې د قومونو او ولسونو په مرسته او همکارۍ ونډه وښوده او په کلکه یې دغه ناوړه بوتې وغنده. نوموړي په خپلو خبرو کې له دولت څخه هم د لازمو مرستو غوښتنه وکړه.

د غونډې په نیمايي کې د کونارو په خلاف یوه په زړه پورې طرحییزه مشاعره وشوه، چې پکې گڼ شمېر شاعرانو خپل شعرونه ولوستل، چې گډونوالو په تودو چکچکو بدرگه کړل. البته یادې شوې مشاعرې ته سربېره یعنې د اسمار ولسوالۍ ترڅنګ د کونړ له نورو برخو او ولسوالیو او

همدارنگه له مرکز (اسدآباد) څخه گڼ شمېر شاعران، لیکوالان او ژورنالېستان راغلي ول، چې پکې د ځوانانو د چارو لوی مدیر صادق "سیار"، شاعر او لیکوال شفیق الله "شاداب"، د خاص کونړ له سیمې څخه د ستوري مجلې مدیر لیکوال او شاعر عرفان الله کوټوال، د کونړ غږ



مجلې مسوول مدیر ښاغلی شاه ولي "سالارزی"، محمد اکرام ماموند او د ځوانانو چارو په مدیریت کې د یونسف له خوا د ځوانانو د اړیکو مشاور قضا فی مل او د کولمبو پلان سیمه ییز مسوول ښاغلی سمیع الله او یو شمېر لیکوالان او شاعران راغلي ول، چې مشاعرې ته یې لارښوونه او رنگینې وېښله.

د مشاعرې په پای کې یو شمېر تحفې او انعامونه، چې پکې کتابچې، قلمونه او پکولونه شامل ول، په شاعرانو، لیکوالانو او یو شمېر قومي مخورو ووېشل شول، چې د نشه یي توکیو پر ضد د مبارزې وزارت او کولمبو پلان د مسوولینو له خوا ځانګړي شوي ول.

پاتې دې نه وي، چې یو شمېر سټاینلېکونه د ځوانانو چارو مدیر او کولمبو پلان د مسوولینو له خوا شاعرانو او لیکوالانو ته ورکړل شول.

په پای کې حاجي یاملا جان "همکار" صیب غونډې ته یو ځلنده کتنه وکړه او په خپلو خبرو کې یې غونډه مثبتې بڼه کړه. نوموړي وویل، چې داسې غونډې او مشاعرې زموږ راتلونکي نسل او ځوانان د پرمختګ لور ته بیايي او خپلو مسوولیتونو ته یې متوجه کوي، چې یو ځوان په ټولنه کې څه مسوولیت لري؟ نوموړي وویل، چې دغه کونار د اسلام له نظره او زموږ د اساسي قانون خلاف د بشریت له نظره یو ناروا او نه بښونکی جرم دی، الله دې وکړي، چې نننۍ غونډه مو په هېواد کې د سولې، امن او آرامۍ لپاره نوی زېږی وي.

غونډه د غرمې پر دولس نیمو بجو د مولوي صیب حضرت علي خا د دوغایه کلیماتو په لوستو پای ته ورسېده او د مشاعرې گډونوالو ته د غرمۍ لپاره د اسمار په یو شمېر هوټلونو کې د غرمۍ لپاره کارتونه ووېشل شول.

کونړ د بیا رغونې پر لور

رپورټ: اداره

یو شمېر نوي او د ډېرې خوشحالی وړ کارونه، چې د خاص کونړ په ولسوالۍ کې ترسره شوي دي، د خلکو پام یې ځان ته راوړلی دی، چې ورځ تر بلې د خلکو په زړونو کې دغه د آبادۍ کارونه ځای نیسي.

لکه د گرځند ټلفون اسانتیا، د صحي مرکزونو جوړول، د ښوونځیو د ودانیو جوړول، په خاص کونړ کې د عالي دارالمعلمین نوی تاسیس، د خاص کونړ

د پل، سړکونو او د سپین جومات د ودانۍ په نوي بڼه جوړول، چې نوموړو کارونو د خلکو په ژوند کې د بدلون په لور گام پورته کړ او وګړي یې د هوساینې پر لور



په ۱۶مه نېټه يې
عملاً په کار پيل وکړ
او سم دواړه يې
(۱۸۰) تنه برحال
نبوونکي د مسلکي
روزنې لپاره د
تدريس لاندې
راوستل، چې په
راتلونکي کې به د
ننگرهار پوهنتون د



لپاره د کونړونو ولايت د محترم والي
سيد فضل الله واحدي له خوا د پټۍ په
پرې کولو پرانېستل شو.

د خاص کونړ پل د (۸) اته نورو ورته
پلونو له جملې څخه يو پل دی، چې د
کونړ د سرشاره سيند په سينه يې د
اسدabad او جلال آباد ترمنځ لويه لاره د
کونړونو ولايت له خاص کونړ ولسوالۍ
سره نښلوي ده.


همدارنگه د خاص کونړ سرحدي
ولسوالۍ، چې د ديورند له ليکې سره
وصل پرته ده، نږدې له ۴۰ څخه تر ۶۰
زرو په تعداد پکې وگړي په داخل او
خارج کې حساب شوي او ژوند کوي.

د خاص کونړ ولسوالۍ، چې
(۲۴۳۰۳) څلور څلوېښت زره درې سوه
درې جريبه ځمکه لري، چې (۱۲۰۰۰)
دولس زره جريبه يې جبه زارې ځمکې،

کانکور له لارې محصلين جذبوي، چې د
سيمې د وگړيو د زده کړې په بډاينه کې
مهم رول لري.

همدا ډول د اسدabad جلال آباد په
لويه لار د سپين جومات په سيمه کې د
موټرو پول، چې (۲۷۰ ميټره) اوږدوالی
او (۴۰ نيټيم ميټره) پلنوالی لري، د
۱۳۸۶ل کال د کب د مياشتې په
لومړۍ نېټه يې د جوړولو کار پيل او د
۱۳۸۸ل کال د تلې په مياشت کې پای
ته ورسېد.

د خاص کونړ پل، چې د کونړونو
ولايت د جوړونې د گروپ (PRT) له
خوا يې مالي چارې پرمخ وړل کېدې، د
(نوي صافي شرکت) په تخنیکي مرسته
د (۲۰) مياشتو په موده کې جوړ او د
۱۳۸۸ل کال د تلې په مياشت کې د
خلکو په وړاندې د تېرېدو او راتېرېدو



(۱۰۳۰۳) لس زره درې سوه درې
جريبه سحرابي خاره ځمکه او (۲۲۰۰۰)
(دوه ويشت زره جريبه پکې زرعتي
ځمکه ده، د نوي پل په جوړېدو سره
ددې ولسوالۍ ډېرې ستونځې لکه
ترانزيتي، صحي او ترانسپورتي او نور
خنډونه آوار شول. همدا شان د پل د
جوړېدو له لامله د ولسوالۍ ترقياتي
کارونه لکه د کورونو، سړکونو او
ښوونځيو د ودانيو جوړول ښه په درز
کې روان دي.

د پل د جوړېدو پرڅنگ په لويه لاره
پروت يو جومات، چې ۱۳۳۲ل کال کې
د يو نیک بنده له خوا د سپين جومات
په نامه نومول شوی او د بنسټ ډبره يې

هم اېښودل شوې وه، په نوې او موډرن
بڼه باندې د (NSCCS) يا نوي صافي
ساختماني شرکت په مالي لگښت ورغول
شو، چې نوموړی جومات هم د ۱۳۸۸ل
کال د لړم په مياشت کې د خلکو په
وړاندې د عبادت لپاره چمتو او د کونړ
ولايت محترم والي الحاج سيد فضل الله
واحدي له خوا پرانېستل شو، چې د
ستوري مجلې اداره يې هم د جوړونکي
لپاره د لوی خدای له دربار څخه د
بدلي غوښتونکي ده او همدا شان ورته د
نورو خبرو کارونو هيله لري.

د ستوري "پښتو ژبی"

(احمد جان نشتر)

ليک: عزيز الله ماموند صادق زوی

لاسته راوړلو لپاره تل هلې ځلې او
مبارزه کړې وه او له دې امله له خپل
کور کلي څخه په هجرت کولو مجبور
شوی و.
که څه هم د هغه د تلين نېټه تېره
شوې ده، خو د ځينو نامساعدو حالاتو له
لامله مالکه د تېرو کلونو په شان د هغه
تلين ونه نمانځل شو، خو د هغه ياد به د
ستوري مجلې له لارې د (ستوري) او
(نشتر) له مينه والو سره شريک کړم.

خدای بخښلی پخپله د هغه له خولې
په خټه پښتون، د لويې پښتونخوا د
سوات د کبل په سيمه کې زېږېدلی و،
ابتدایي زده کړه يې په خپل کلي کې
ترلاسه کړې وه او منځنۍ زده کړې يې
په سوات او د لوړو زده کړو لپاره پېښور
ته تلې و.

خدای بخښلی ډاکټر کبير ستوری
څوک نه پېژني؟ د هغه له نوم، شهرت،
هلو ځلو او مبارزې سره ټوله نړۍ اشنا وه
او ده، هغه که اوس په موږ کې نشته، خو
لا ژوندی دی، د هغه ستوري لا اوس هم
ځلېږي.

خونن چې زه کوم "ستوری" يادوم،
هغه د ستوري "ستوری" و، هغه ستوری
چې د "ستوري" د لارې ملگری و، ملي
مبارز او په پښتو ژبه مېن فيلسوف، شاعر
او اديب، ښه ليکوال، ډاکټر او حکيم و.
زه خپل پلار (شېر زمان صادق) چې د
هغه پخوانی دوست او نږدې ملگری و،
له هغه سره بلد کړم.

هوکی! خدای بخښلی ډاکټر احمد
جان (نشتر) يادوم، چا چې لکه
(ستوري) د پښتو او پښتنو د حقونو د

دا چې خدای بخښلی د پښتنو د
آزادۍ د تحریک لېوال و، پېښور ته له
رسېدو سره سم د خان عبدالغفار خان په
خدایي خدمتگار تحریک کې شامل شو
او ددغه لارې ملگری شو.

د پښتنو د آزادۍ لپاره او د هغو په
حقونو د تجاوز او انگرېزي استعمار پر
خلاف يې عملي مبارزه پيل کړه. څه
وخت وروسته، چې يې لوړې زده کړې
د ترسره کېدا په حال وې، په هغه وخت
کې د پښتنو د مشرانو او خدای
خدمتگارو د نيولو او قيد و بند سلسله
پيل شوه. نشتر صيب له دې امله د
باجوړ سيمې ماموندو ته راغی، هلته يې
په يو ښوونځي کې د ښوونکي په توگه
کار پيل کړ او له همدې لارې يې خپلو
هلو ځلو او کوښښونو ته ادامه ورکړه.

خورا زيات پيروان يې پيدا کړل، دغه
کوښښونه يې لا جاري ول، چې
پيرنگيانو او د هغوی گواښيانو د
خدایي خدمتگارانو نيول نور هم تېز
کړل او نږدې وه چې تر هغه يې لاسونه
ورسپري، خو کله چې (نشتر) د خان او
خپلو ملگرو لپاره خطر احساس کړ، نو
دغه ځای يې پرېښود او سيده د (کابل)
پر لور رهي شو او هجرت يې وکړ. کابل

ته په راتلونکي سره د (نشتر) او د هغه د
ملگرو تودهرکلی وشو او زيات ونازول
شول.
چون نشتر صيب ډاکټر و حکيم،
فلسفي شاعر، ليکوال او اديب و، نو په
دې اساس ورته د راډيو افغانستان په
ستوديو گانو کې ځای ورکړل شو. يوه
ارده څېړونه يې پيل کړه، چې ددغې
څېړونې چلوونکي او مبصر و او له دې
لارې يې خپلې هڅې روانې وساتلې.
سربېره پر دې د پښتو اکاډمۍ غړی هم
و.
په افغانستان کې د هغه وخت د
تجولاتو او کورنۍ جگړې له لامله يو
ځل بيا لري پښتونخوا ته ستون شو،
هلته د جندول په سيمه کې د گمبیر
کلي له حاجي خان سره مېشت شو. ډېر
په ادب مېن به يې خواله راتلل، ترڅو د
هغه له علم او پوهې څخه برخمن شي،
زه هم له دغې جملې څخه د هغه په
شاگردانو کې يو وم.

ما له هغه سره له نږدې نه هر وخت
کتل، د هغه عالمانه خبرې مې اورېدې،
زياتې پوښتنې به مې ترې کولې، د هغه
يو علمي قول د مثال په ډول ليکم،
چې:

نه په ډېر خوږ ژوند کې خوند وي او نه په ډېر تريخ کې، کله چې ژوند خوږ وي، کله تريخ وي، انسان ترې زيات خوند اخيستی شي.

زه چې د هغه خواته زيات تللم، د هغه ژوند مې له نږدې څخه لېده، هغه په خپل ژوند کې ډېره سادگي غوره کړې وه، د دنيا د اسانتياوو او مال دولت سره يې هېڅ علاقه نه درلوده، ډېره مطالعه، کم خواږه او پياده تلل د هغه له صفاتو څخه وو. يواځې او يواځې ليک لوست او نورو ته زده کول د هغه ژوند و، له دې امله يې واده هم نه و کړی.

د باجوړ د سيمې د يو بل خدايي خدمتگار او پښتنو د آزادۍ غوښتونکي د سوال قلعه ملک د زوی حاجي محمد اکبر خان لقبې بابا د پښتنو د آزادۍ دغه لوی مبارز په پښتو مېن عالم او فيلسوف د خداي بخښلي ډاکټر احمد جان (نشر) د سينې د يوې ساري ناروغۍ له امله په باجوړ عامه روغتون کې بستر شو. د ناروغۍ د زياتوالي له لامله د ډير ضلعي د تيمر گرې روغتون ته ولېږدول شو. هلته هم د ډاکټرانو له خوا د بښې درملنې لپاره پېښور ته واستول شو، خو په خواشينۍ سره واييم چې خداي

اکبر سيال
د سترگو سمندر که دې راتاو د ځه د دنيا نه زمونږ شونډې د تندي نه پرق اوچاودې جانانه
بس بس هسې نه صبر شي تمام د لېونو بېلتونه گوتې اوباسه زمونږه د گريوانه
دا کاني کاني سترگې په جبين د ماه جبينو زرگيه په بښانو کېږي ژوند مه غوره نادانه
د زړه د گلو پاني مې رېږي و اړخطا دي راتاو مې طوفانونه دي د ژوند د گلستانه
هر کال د گناهونو مغفرت په فطرنه شي څه سياله دعا واخله د خپل کلي د ملانه

زېری

د خاص کونړ په ولسوالۍ کې
د ستوري عامه کتابتون

د کونړ وټو ولايت د خاص کونړ ولسوالۍ د تره پي کلي کې د پښتو ژبې د ملي او نوميالي شاعر، ليکوال او عالم ارواښاد ډاکټر کبير ستوري په نوم "د ستوري عامه (ولسي کتابتون) پرانستل شو. په دغه کتابتون کې د ۳۰۰۰ څخه زيات ديني، علمي، سياسي، ادبي، اجتماعي، مسلکي او د زده کړې کتابونه د خاص کونړ د لوستونکي لپاره موجود دي.

د خاص کونړ ليکوالان، شاعران، اديبان، پوهېدونکي (محصلان) او زده کوونکي کولای شي، چې د ستوري له عامه کتابتون څخه د خپلې پوهې د لوړوالي او تحقيق لپاره گټه واخلي، هر هغه لوستونکی چې کتاب ته ضرورت لري، په وړيا توگه له دغه کتابتون څخه د موقت وخت لپاره د خپلې خونې کتاب ترلاسه کولی شي او د اړتيا د پوره کولو وروسته يې بايد بېرته د کتابتون مسؤل ته وسپاري. لوستونکي کولای شي چې په دې اړه د کتابتون او ستوري مجلې له مسؤل مدير عرفان الله کوټوال سره اړيکه ټينگه کړي.

پته: د خاص کونړ ولسوالۍ،
د تره کلي، طلايي بانده

د تليفون شمېره: ۰۷۷۲۹۳۱۴۶۶

د ستوري استازي

کابل	استاد عبدالظاهر شکیب
ننګرهار	شفيع الله تاند
کونړ	نعمت الله کرياب
اسمار	طارق سالارزی
لغمان	امين الدين
باجوړ	سيد اغا مياخېل
پېښور	ذبيح شفق
جرمني	نسيم ستوری

پته:

د کونړ ولايت، د خاص کونړ ولسوالي، د تره کلي طلايي بانده، د ستوري د خپرونې اداره

کوټوال: ۰۷۷۲۹۳۱۴۶۵

حيات: ۰۷۷۴۳۲۲۴۸۴

کوچوان: ۰۷۷۲۹۳۵۳۷۷

ستوری مجله د هېچا د ليکنې ننگه نه کوي، هر ليکوال ته بويه، چې د خپلې ليکنې سپيناوی پخپله وکړي، ستوری مجله به هغه ليکنې نه خپروي، چې اسلام، هېواد او ملي يووالي ته په زيان تمامېږي

Stori ستوری

خپلواکه، ادبي او کولتوري خپرونه

د امتياز څښتن / زمه وار: د خاص کونړ ادبي او کولتوري ټولنه

مسئول مدير: عرفان الله کوټوال مرستيال: هدايت الله حيات

کتنیلاوی: بصير بيدار ستوری، محمد داود صديقي، عصمت الله ملنک، فضل الهادي عاصم، ميرسلام مجاور، گلرنک کوچوان

سلاکاره پله: څېړنيار وجيه الله شپون، څېړندوی عبدالقيوم زاهد مشواښی، شفيع الله تاند همکار غړي: رحيم الله خان، داود شاه داود، صادق فقير، رضوان الله شپون

د "ستوري" استازي:

کابل: عبدالظاهر شکیب ننګرهار: شفيع الله تاند

کونړ: نعمت الله کرياب اسمار: طارق سالارزی

لغمان: امين الدين باجوړ: سيد اغا مياخېل پېښور: ذبيح شفق

جرمني: نسيم ستوری